

UNIVERSAL
LIBRARY

OU 188032

UNIVERSAL
LIBRARY

حیات جامی

جس میں

مولانا نور الدین عبدالرحمن جامی فارسی کے مشہور شاعر کی زندگی کے مکمل حالات اور ان کے علمی کارنامے نہایت خوش اسلوبی کے ساتھ جمع کیے گئے ہیں، نیز ان کے تصوف اور عشق کے واقعات اور لطائف و نظائر کا بھی بیان ہے۔ اور ان کی تمام تصانیف کی کیفیت اور ان کی شاعری پر محققانہ تنقید لکھی گئی ہے

مصنف

اسلم جیراج پوری

باہتمام خاکسار رشید احمد انصاری

مطبع احمدی علی گڑھ میں طبع ہوئی

مصنف مدرسۃ العلوم علیگڑھ سے شائع کی

فہرست مضامین حیات جامی

صفحہ	مضمون	نمبر شمار
۱ ...		۱ دیباچہ
۳ ...		۲ ولادت اور نام و نسب
۵ ...		۳ تحصیل علم
۸ ...		۴ تصرف
۱۵ ...		۵ عشق
۲۲ ...		۶ لطائف و ظرائف
۲۷ ...		۷ سفر حج
۳۱ ...		۸ خانگی حالات
۳۱ ...		۹ وفات
۳۳ ...		۱۰ تصنیفات
۳۴ ...		۱۱ فارسی شعرا میں مولانا کا درجہ
۶۶ ...		۱۲ مولانا کی شاعری
۶۳ ...		۱۳ قصیدہ
۶۷ ...		۱۴ غزل
۷۰ ...		۱۵ مثنوی

یورورپین مصنفوں کے نام جو ہماری کتاب میں آئے ہیں ہم ان کو
صحت کے ساتھ ذیل میں انگریزی میں بھی لکھ دیتے ہیں تاکہ وہ

صحیح پڑھے جائیں *

Sir John Malcolm

جان مالکم

W Jons

ولہم جونس

F. F. Arbuthnot

اربتھنات

Mr. Wilson

مسٹر ولسن

Louisa Stuart Costello

لوئسا کوسٹلو

Falconer

فلکنر

Mr. Fitzgerald

فٹزجرالڈ

S. Robinson

مسٹر رابن سن

Ralph T. H. Griffith

رائڈر گریفٹھ

A. Rogers

رائجرس

Hartmann

ہارٹمن

Rosenzweig

روزنزویگ

Barn van Schlehta Wasehrd

شلٹھا ویشرد

Chezy

چیژی

Thornton

تھارٹن

} ۱۰

} ۱۱

بِسْمِ اللّٰهِ الرَّحْمٰنِ الرَّحِیْمِ

دیباچہ

مولانا جامیؒ اُن اہل کمال بزرگوں میں سے ہیں جنکا فیضان عام ہوتا ہے۔ نسبت کم لوگ ایسے ہونگے جو اُن کے علمی احسان سے محروم ہونگے۔ اُن کی کتابیں یوسف زلیخا۔ بہارستان اور شرح جامی تمام طور پر مکتبوں اور مدرسوں میں پڑھائی جاتی ہیں بچہ بچہ کی زبان پر اُن کا نام ہے۔ مگر باایں ہمہ اب تک کسی نے اُنکو زندگی کے حالات لکھنے کی طرف توجہ نہیں کی تھی۔

راقم نے ۱۹۶۶ء میں جب حیاتِ حافظ لکھ کر شائع کی۔ اور وہ اہل علم کے حلقے میں قدر دانی کی نظر سے دیکھی گئی اُس وقت بعض علم دوست احباب نے خواہش کی کہ مولانا جامیؒ کی حیات بھی اسی طرح لکھی جانی چاہیے۔

چونکہ ہم بھی مولانا کے زیرِ باقیّت اور اُن کے علمی خزن کے خورشید چینیوں میں سے ہیں۔ علاوہ بریں اُنکی زندگی مکارمِ اخلاق کا مجموعہ اور فضائلِ انسانی کا نمونہ ہے، اسلئے نہ صرف دوستوں نے اصرار سے بلکہ علمی لحاظ سے اور نثر انما کے سنس،

کی خدمت سمجھ کر ہم اس کام کیلئے آمادہ ہو گئے۔

شعرا اور صوفیہ کے بیسیوں فارسی تذکروں میں مولانا کے حالات دیکھنے میں آئے۔ لیکن ہم نے زیادہ تر واقعات انھیں خندہ تما بونے لے جو خود اُس نے مُناصروں نے لکھی ہیں مثلاً۔ رشحات۔ لطائف الطوائف۔ تذکرہ دولت شاہ۔
سم قندی اور مجالس العشاق۔

پہلی دونوں کتابیں مولانا علی بن حسین الواغظی الکاشفی کی لکھی ہوئی ہیں جو مولانا جانی کے نہ صرف ہم عصر بلکہ ہم زلف بھی تھے اور تذکروں کی خدمت میں رہے۔ اور مجالس العشاق سلطان حسین کی تصنیف ہے جو مولانا جانی کا مدوح تھا۔

علاوہ بریں مولانا کی تقریباً تمام تصانیف ہم پونچائیں۔ انکی جن کتابوں کے انگلش میں ترجمے ہوئے ہیں وہ بھی دیکھے۔ انگریزوں اور بعض دوسرے یورپین مؤرخوں اور ادیبوں نے اُسکے متعلق جو کچھ لکھا ہے اُسکو بھی پڑھا۔ الغرض جہاں تک ہمارا ایمکان میں تھا مولانا کے متعلق تاریخی معلومات حاصل کرنے میں ہم نے کوئی کمی نہیں کی اور نہایت اختصار کے ساتھ یہ کتاب مرتب کی۔

اُمید ہے کہ احباب اس نایزیر تحفہ کو قبول فرمائیں گے۔ اور ہماری سعی مشکور ہوگی۔

اسلم
۱۳۔ جون ۱۹۱۰ء

مدرستہ العلوم علیگرہ

ولادت اور نام و نسب

مولانا کا نام عبدالرحمن۔ لقب نور الدین اور تخلص جامی ہے۔
 ۱۳۳۰ھ میں ۲۳ شعبان کو عشا کے وقت پیدا ہوئے۔ وہ خود اُس
 قصیدے میں جو شرح حال میں لکھا ہوا ہے جس میں پیدائش سے لیکر اخیر زندگی
 تک کے واقعات نظم کئے ہیں فرماتے ہیں۔

بسالِ مہشت صد و ہفتادہ ز ہجرتِ نبوی کہ زدِ کتبہ بہ شربِ سرادقاتِ طلال
 زاوَجِ قَلْبِ پروازِ گاہِ عَسْرِ قَدَمِ بدیں حَضِیضِ ہو اُسْتِ کردہ امِ پُربال
 یعیبِ حُسنِ اتفاقِ ہو کہ جس دن اِنکی پیدائش ہوئی ہے اُس دن خراسان
 کے باوشاہ شاہ خجندیہ نے فارس اور عراق پر قبضہ کیا ہے۔

اس کے والد کا نام مولانا نظام الدین احمد اور دادا کا شمس الدین تھا۔
 یہ لوہوشی کے نام سے مشہور تھے۔ کیونکہ ان کی اصلی سکونت اصفہان کے محلہ
 وشت میں تھی۔ انقلابِ زمانہ کی وجہ سے وہاں سے نکل کر جام میں جو ملک
 خراسان میں ہے بُو د و باش اختیار کی۔

جام کے نواح میں ایک گانوں خرمجرو ہے وہیں مولانا کی پیدائش
 ہوئی۔ اسی نسبت سے انھوں نے اپنا تخلص جامی رکھا۔
 فرماتے ہیں۔

مولدِ جام و رشتہٴ تسلیم جُرعہٴ جامِ شیخ الاسلامی است

لاجرم و حربِ بریدہٴ اشعار بد و معنیِ تحلصم جامی است

ان کے خاندان میں علم موروثی تھا۔ ان کے باپ اور دادا دونوں اپنے اپنے زمانوں کے مشاہیر علماء اور اہل تقویٰ تھے۔ جام کے اقا اور قضا کا عمدہ انھیں لوگوں کے سپرد تھا۔

ان کا سلسلہٴ نسب ماں اور باپ دونوں کی طرف سے امام محمد رحمۃ اللہ علیہ تک پہنچتا ہے۔

۱۔ شیخ الاسلام سے مراد شیخ اکبر علامہ محی الدین ابن عربی ہیں، جو اندلس کے شہر سیویہ میں پیدا ہوئے اور دمشق میں شکرہ میں وفات پائی اور وہیں دفن ہوئے۔ ان کی قبر زیارت گاہ خاص و عام ہے۔ سلاطین عثمانیہ کی طرف سے اسپر بڑی توجہ کی جاتی ہے۔ سلطان سلیم غاں نے وہاں ایک مدرسہ بنوایا ہے، اور اسکے لیے بہت بڑا وقف کر دیا ہے۔ علامہ موصوف مشاہیر صوفیہ کرام میں سے ہیں۔ بہت سی تصانیف بھی یادگار چھوڑی ہیں جنہیں سے نصوص الحکم اور فتوحاتِ مکیہ اہل تصوف میں بہت مقبول ہیں۔

۲۔ امام محمد رحمہ اللہ امام اعظم ابو حنیفہ رحمۃ اللہ علیہ کے ممتاز شاگردوں میں سے ہیں۔ انھیں کے ذریعہ سے فقہ حنفی دنیا میں پھیلی۔ امام ابو یوسف رحمہ اللہ اور امام محمد رحمہ اللہ دونوں صاحبین کہلاتے ہیں۔ ان کی پیدائش شہر واسط میں ہوئی تھی۔ ۱۹۰ھ ہجری میں وفات پائی قبر شہر کے میں ہے۔

تحصیلِ علم

ان کے والد بچپن ہی میں تعلیمِ دلائمی غرض سے انکو لیکر ہرات میں آگئے۔ پہلے قرآن شریف حفظ کرایا۔ پھر خود ہی عربی کی صرف و نحو پڑھائی۔ بعد ازاں مدرسہ نظامیہ میں داخل کر دیا۔ وہاں انھوں نے مولانا جنید اصولی سے جو کہ عربیت میں بہت ماہر اور مشہور تھے تلمیذ فی المفتاح پڑھنی شروع کی۔ اسی زمانے میں ان کے حلقہ درس میں مستعد طلباء کی ایک جماعت سطول پڑھتی تھی۔ مولانا باوجود اسکے کہ ابھی نابالغ بچے تھے، لیکن سطول کے مطالب اچھی طرح انکی سمجھ میں آتے تھے۔ آخر اسی جماعت کے ساتھ یہ بھی شریک ہو گئے اور سطول کو بھی پڑھ لیا۔

علم معانی و بیان پڑھنے کے بعد سمرقند کی طرف جو اُس وقت علماء و فضلاء کا مجمع تھا تکمیلِ علوم کے لیے روانہ ہوئے۔ وہاں پہونچ کر خواجہ علی سمرقندی سے جو کہ علامہ سید شریف جرمانی کے شاگردِ رشید اوزنامو محقق تھے علومِ عقلیہ پڑھے۔

مولانا فرماتے تھے کہ خواجہ علی سمرقندی کی قوتِ مطالعہ بے مثل ہے لیکن ان کے پاس جو کچھ سرمایہ علم ہے وہ صرف چالیس دن میں حاصل کیا جا سکتا ہے۔

ان کے بعد مولانا شہاب الدین محمد سے پڑھنا شروع کیا جو کہ علامہ
 نعمتانی کے ممتاز شاگرد اور مشہور مباحث تھے چند روز تک ان کے پاس
 جاتے رہے لیکن کہتے ہیں کہ اس تمام زمانے میں ہم نے جتنی باتیں اُن سے سُنیں
 ان میں سے صرف دو باتیں کارآمد تھیں۔ ایک تو یہ کہ ایک دن بلوچ کی عبارت پر
 وہ مولانا زادہ کے اعتراضات کا جواب دینے لگے۔ اس کے لیے اُنھوں نے
 دو تین مقدمات بیان کیے۔ ہم نے سب کو باطل کر دیا۔ دوبارہ نہایت سوچ سمجھ کر
 ایک ایسا جواب دیا کہ جو ہر پہلو سے معقول تھا۔ دوسرے یہ کہ علم سعانی کے
 ایک مسئلہ کی اُنھوں نے ایک دن نہایت اچھی توضیح کی اور بس۔

قاضی روم ایک بہت بڑے محقق صاحب دس مشاہیر سمرقند میں
 سے تھے۔ فن ہیأت میں انکو خاص کمال تھا۔ مولانا انکی خدمت میں شرح تذکرہ
 پڑھنے کیلئے حاضر ہوئے۔ پہلی ہی ملاقات میں کسی مسئلہ کے متعلق قاضی موصوف
 سے بحث ہو گئی۔ اور اس بحث نے طویل کھینچا۔ آخر نتیجہ یہ ہوا کہ قاضی کو مولانا
 کا قول تسلیم کرنا پڑا۔

قاضی روم نے شرح تذکرہ پر ایک ماشیہ لکھ رکھا تھا اسی سے وہ
 لوگوں کو پڑھاتے تھے۔ مولانا کو بھی پڑھانا شروع کیا۔ لیکن مولانا ایک بات
 کی چھان بین کرتے تھے۔ اور اسکا نتیجہ یہ ہوتا تھا کہ اس مُسلم ماشیہ پر قاضی صاحب
 کہ ہر روز ایک دو جگہ اصلاح کرنی پڑتی تھی۔ قاضی مذکور اس سے مولانا کے

بہت ممنون ہوتے تھے۔ اور ہمیشہ کہا کرتے تھے کہ جیسے سمرقند آیا ہوا ہے۔ کوئی

ایسا ذہین اور طبائع آدمی آج تک دریائے آمون کے اس پار نہیں آیا۔

مولانا علی قوشچی جون ہیأت میں بڑے کامل اور مشہور مصنف گذرے ہیں۔

اُن کے حلقہ درس میں بھی مولانا پڑھنے کیلئے گئے۔ کچھ روز کے بعد یہ کیفیت ہوئی

کہ خود علامہ قوشچی اپنی تمام مشکلات اُن سے حل کرنے لگے۔ اُن کا قول تھا کہ جامی

کو دیکھ کر مجھے یقین آیا کہ بعض نفوس قدسیہ بھی اس عالم میں موجود ہیں۔

ان کے درس میں طلباء حسب قدر اعتراضات کرتے تھے سب کا جواب۔ لہذا

جامی خود دیتے تھے۔ اور روزانہ اپنی طرف سے دو ایک ایسے اعتراضات

پیش کر دیتے تھے جن کا جواب اور کسی سے بھی بن نہیں پڑتا تھا۔

مولانا سعید طوطی کہتے ہیں کہ:-

”مولانا جامی جسکے پاس پڑھنے کے لیے گئے ہر ایک بحث میں اُس پر

البار ہے۔ اُن کے اوپر دراصل کسی کا بھی حق استاد ہی قائم نہیں ہو۔ صرف

ہ اپنے باپ کے شاگرد ہیں جن سے اُنھوں نے زبان سیکھی۔ و حقیقت ایسے

خص کو جسکے تو اے عقلی و ذہنی فطراناً استقدر زبردست ہوں سب از ان چند

ماعی مسائل کے جنکو بلا استاد سے پڑھے چارہ نہیں علوم عقلیہ میں کسی سے

بہ سیکھنے کی حاجت بھی نہیں“

مولانا کی طالب علمی کا زمانہ نہایت فارغ البالی سے گذرا۔ اُن کے اندر

ابتدا ہی سے قدرتی طور پر خود داری کا مادہ تھا وہ کہتے تھے کہ ہم نے کبھی اپنے
 نفس پر ذلت گوارا نہیں کی۔ ہرات اور سمرقند کے اکثر علماء و فضلاء قاضی دم
 اور خواجہ علی سمرقندی کی سواری کے ساتھ پیادہ پا دوڑا کرتے تھے۔ لیکن ہم اسکو
 سخت ناپسند کرتے تھے۔

تصوف

مولانا کے والد مولانا نظام الدین احمد صاحب دل اور درویش منش آدمی تھے
 ان کی وجہ سے اکثر فقراء اور بزرگانِ طریقت کی خدمت میں بچپن ہی سے
 ان کو نیا د حاصل کر نیکامو قع ملا۔

خواجہ محمد پار سا قدس سرہ جو اکابر جو فیہ میں سے گذرے ہیں ۲۲ھ
 میں ہرات میں تشریف لائے تھے۔ اُس وقت مولانا کی عمر تقریباً پانچ سال
 کی تھی۔ ان کے والد اپنے احباب کی جماعت کے ساتھ ان کی زیارت کو گئے۔
 ایک خادم کے کندھے پر چڑھا کر مولانا کو بھی ساتھ لیتے گئے۔ خواجہ نے ان کو
 اپنے سامنے بٹھالیا اور بہت التفات فرمایا۔ چلتے وقت سیر بھر مصری عطا کی
 مولانا نفعات الانس میں لکھتے ہیں کہ ساٹھ سال گذر گئے لیکن خواجہ کی ذرا نی
 شکل اب تک میری نگاہوں میں ہے۔ اور ان کے ویدار پاک کی لذت
 آج بھی میرے دل میں تازہ ہے۔ کچھ تعجب نہیں کہ یہ انھیں کی نظر فیض کا اثر
 ہو کہ مجھے خواجگانِ نقشبند کے ساتھ عقیدت و ارادت حاصل ہوئی۔

ان کے علاوہ مولانا فخر الدین بورتسانی - خواجہ برہان الدین ابونصر پارسا
حضرت شیخ بہار الدین عمر قدس سترہم کی بھی آنکھیں انہوں نے دکھی تھیں۔
خواجہ شمس الدین محمد کو سوی جو نہایت مشہور واعظ تھے اور توحید میں کمال
استغراق رکھتے تھے انکی مجلس میں بھی مولانا مشرف الدین علی نیرومی کی ہمراہ
جایا کرتے تھے۔ اور معارف و حقائق سنتے تھے۔

مولانا جلال الدین ابوزید بورتانی کی محفلوں میں بھی شریک ہوتے تھے
ساختھیں علم کے بعد سمرقند سے جب ہرات واپس آئے تو معرفت باطنی
کا شوق پیدا ہوا۔ خواجہ سعد الدین کاشغری کے جو خواجہ بہار الدین نقشبند
قدس سترہ کے خلفاء میں سے تھے مرید ہو گئے اور ریاضت شروع کی۔

سالہا سال تک سکوت کیساتھ مجاہدہ باطنی میں مصروف رہے۔ اسقدر
خاموشی کی مشق کی کہ بولنے کی مشق جاتی رہی۔ چنانچہ مدت کے بعد جب محفلوں
میں شریک ہونے لگے تو ابتدا میں گفتگو کے لیے اکثر الفاظ تلاش کئے نہیں انکو توتوتی تھی۔
خواجہ سعد الدین انکی قابلیت پر شفیقہ تھے۔ ہرات کی جامع مسجد کے
نیچے کبھی کبھی جب وہ اپنے احباب کیساتھ بعد نماز کے بیٹھ جاتے، اور مولانا جامی
اُدھر سے گزرتے تو فرماتے کہ اللہ تعالیٰ نے اس نوجوان کو ہمارے پاس بھیجا
ہمارے اوپر بڑا بھاری احسان کیا ہے۔ ہمارے حال میں شہباز چھنسا ہے۔

مولانا شہاب الدین محمد کما کرتے تھے کہ پانسو سال میں ایک مرد

صاحب کمال خراسان کی خاک سے پیدا ہوا اُسکو ولولنا سعد الدین نے ٹوٹا لیا
 مولانا عبدالرحیم کاشغری جو بڑے عالم اور مشہور مقرر تھے کہتے ہیں کہ جب تک
 مولانا جامی علوم رسمی کا مطالعہ چھوڑ کر تحصیلِ معرفت میں نہیں مشغول ہوئے وقت
 تک مجھے یقین نہیں آیا کہ علوم ظاہری سے بھی بڑھکر کوئی شے ہے۔

مولانا ایک مدت تک خواجہ کاشغری کی خدمت میں ریاضت کرتے رہے
 یہاں تک کہ ایک قوی کیفیت اُن پر طاری ہو گئی۔ ایک دفعہ تو غلبہ کیفیت میں اُختیا
 نعبہ کو روانہ ہو گئے تھے۔ مقام کو سو میں پہنچ کر جب جذبہ فرو ہو اتو اُسے قدموں
 وہاں سے پیر کی خدمت میں واپس آئے۔ ۱

۱۲۷۷ھ میں خواجہ سعد الدین نے انتقال فرمایا۔ مولانا نے ان کا پرورد

مرثیہ لکھا جسکے چند شعر یہ ہیں۔

دردِ او کہ پاکبازِ جہاں از جہاں برفت	پاک پنخاں کہ آمدہ بود آسپناں برفت
جانش کہ شاہبازِ معارف شکار بود	آوادِ طبلِ شاہ شنید و رواں برفت
گو آں سخن ز شیوہ توحید۔ اندیش	بر طالباں جو اہر عرفاں فشاںدیش
کو بگردنش بہ فحبت معنی مُرید را	وز تنگنائے عالم ہستی رہاںدیش
ہر بادِ او بہ درِ خلوت سر آئے او	اصحاب صفِ زدہ ہمہ بہر لقاے او
ہر یک بجائے خود نمکن نشستہ اند	یارب چہ حال شد کہ تھی ماند جاگ او

آخر میں خواجہ عبید اللہ احرار متوفی ۱۲۹۶ھ کا شرفِ صحبت حاصل ہوا

انہیں کے فیضان سے کامل و مکمل ہوئے۔ یوسف زلیخا میں ان کی بہت سی
کی ہے۔ اسی میں سے ایک شعر یہ ہے۔

چو فقر اندر قبائے شاہی آمد بہ تدبیر عبید اللہی آمد

خواجہ آحرار سے چار بار ملاقات ہوئی۔ پہلی بار سمرقند میں نیاز حاصل ہوا۔ دوسری
بار خواجہ خود ہرات میں تشریف لائے تھے۔ تیسری بار سلطان ابو سعید
نے مرو میں آنکھ بٹایا تھا۔ مولانا وہیں جا کر ملے۔ چوتھی مرتبہ جب سلطان ابو سعید
کے دونوں بیٹوں عمر شیخ مرزا اور سلطان احمد مرزا میں لڑائی ہوئی تو خواجہ
دونوں میں صلح کرانے کے لیے سمرقند میں بلائے گئے۔ مولانا نے بھی وہیں جا کر
قدوسی حاصل کی۔ اوتین دن تک خدمت میں رہے۔ بعد ازاں خواجہ کرکستان
کی طرف تشریف لیگئے اور مولانا کو سب تمام اصحاب و احباب کے فاراب کی طرف
روانہ کیا۔ جب سلاطین میں صلح ہو گئی تو تاشقند میں تشریف فرما ہوئے
فاراب سے مولانا کو بھی بلا لیا۔ چند روز تک وہاں مجلس گرم رہی۔

مولانا کہتے ہیں کہ ایک دن میں نے خواجہ سے کہا کہ فتوحاتِ مکہ کے بعض
مقامات ایسے ہیں جو سطلعہ اور غور و نکر سے مل نہیں ہو سکتے۔ خواجہ نے
فرمایا کہ مجھے دکھاؤ۔ میں نے کتاب لاکر وہ مقامات دکھلائے جو میری سمجھ میں
نہیں آئے تھے۔ انہوں نے اُنپر ایک نظر ڈالی۔ اُسے بعد کھڑے ہو کر ایک
تقریر بطور تمہید کے بیان کی۔ پھر فرمایا کہ اب کتاب کو دیکھو۔ مولانا کہتے ہیں

کہ اس تقریر کے بعد وہ سب مقامات سمجھ میں آ گئے۔ اور تمام مشکلات حل ہو گئیں
پندرہ دن تک اُن کی خدمت میں رہے۔ ۸۔ جمادی الاول ۱۱۲۷ھ کو وطن
کی واپسی کی اجازت ملی۔

ساجد خواجہ اصرار مولانا کے اس قدر گرویدہ تھے کہ اپنے مُردیوں کو انھیں کے
پان بھیج دیا کرتے تھے۔ جو لوگ خراسان سے ماوراء النہر میں اُن کی خدمت میں
جاتے تھے اُن سے کہتے تھے کہ مولانا جاتی جب وہاں موجود ہیں تو تم لوگ
یہاں آنے کی کیوں تکلیف اٹھاتے ہو۔ عجیب بات ہے کہ دریائے نور تو خراسان
میں موجود ہے، اور لوگ چراغ کی روشنی حاصل کرنے کے لیے یہاں
دوڑے پلے آتے ہیں۔“

مولانا کو خواجگانِ نقشبندیہ کے ساتھ بھی شغف تھا۔ اسی وجہ سے وہ اور
کسی سلسلے میں داخل نہیں ہوئے، اس سلسلے کے سرگروہ خواجہ بہار الدین
نقشبند بخاری کی کس جوش کے ساتھ تعریف کرتے ہیں۔

بیکہ کہ در شرب و بطحا زوند نوبتِ آخر بہ بختِ رازوند

از خطِ آں بیکہ نشد بہرہ مند جز دلِ بے نقشِ شہِ نقشبند

اولِ او آخرِ ہر منتہی زا خرا و جیبِ تمنا تھی

اس سلسلے کے لوازمات میں سے یہ بات ہے کہ ظاہر شریعت سے ایک جُز
بھی تجاوز نہ ہو۔ اس لیے مولانا باوجود اسکے کہ سلوک کے تمام مراتب طے کر چکے تھے

مخفی عام میں کبھی صوفیانہ اسرار زبان پر نہیں لاتے تھے۔ بلکہ ہمیشہ ایک مقدس عالم اور واعظ کے لباس میں اپنی درویشی کو مخفی رکھتے تھے اور لوگوں کو شریعت کی تعلیم و تلقین فرماتے تھے۔ ہاں خلوت میں یا ان طریقہ کے حلقے میں مے عرفان کا دور بھی چلتا تھا۔

واعظاں کیں جلوہ بر محرابِ منبر سیکند
چوں خلوت میر وند آں کار و گیر سیکند
علا سہ ابن عربی او شیخ احمد جام وغیرہ کی طرح وہ بھی اگرچہ مے وحدت

۱۵ احمد جام زندہ پہل حضرت عبداللہ بن جریر کی اولاد میں ہیں جنکو حضرت عرض اس امت کا پوسٹ کہا کرتے تھے۔ ان کی ولادت ۳۸۸ھ میں جام کے قریب ایک گائوں ناحق میں ہوئی۔ مشہور ہے کہ اُمّی تھے۔ لیکن ۲۲ سال کی عمر میں علم لدنی حاصل ہو گیا۔ توحید و معرفت و اسرار میں کتابیں لکھی ہیں۔ اللہ تعالیٰ نے انکو ۴۲۰ھ میں عطا فرمائے تھے۔ ان کے بیٹے شیخ ظہیر الدین اپنی کتاب روضہ القائن میں لکھتے ہیں کہ سیر پاک ہاتھ پر کم و بیش چھ لاکھ کافر اسلام لائے۔ یہ میں دکھائی۔ انکی یہ غزل بہت مشہور ہے

منزل عشق از مکانِ دیگر است	مردِ معنی را نشانِ دیگر است
کُشمانِ خنجرِ تسلیم را	ہرزماں از غیبِ جانِ دیگر است
عشق را در مدرسہ تعلیم نیست	کاسخنال علم از بیانِ دیگر است
دل خور و زخم وز دیدہ خون چکدہ	این جنس زخم از کمانِ دیگر است

احمد آ تاگم نہ گر دی ہوشدار

کین جرس را کاروانِ دیگر است

کے متواہ ہیں لیکن ان کے کلام میں کوئی بات ایسی نہیں ہے جو اوب کے خلاف ہو
یا جیسا ریاض شرع کو کوئی اعتراض ہو سکے۔ بخلاف ان لوگوں کے کلام کے
کہ اُسکو دیکھ کر ظاہر میں چونکتے ہیں۔ مثلاً احمد جام کہتے ہیں س

پیر ماور کوئے آن دلدار شد از خدا و مصطفیٰ جزار شد

من ہم ز سینم ہم سما۔ من با تو ہستم کجا
من مصطفیٰ را ہم خدا من محمد دینیم

خواجہ سعد الدین کے انتقال کے بعد باوجود اسکے کہ اُن کے بٹے بیٹے خواجہ

کلاں بہت کامل درویش تھے لیکن خلافت مولانا ہی کو ملی۔ اور یہی سجاد نشین

قرار پائے۔ ابتدا ابتدا میں بہت کم لوگوں کو مُردید کرتے تھے۔ لیکن آخراً میں فضیلت

کا دروازہ کھول دیا تھا۔ دولت شاہ سمرقندی جو انھیں کاہم عصر ہے اپنے

تذکرہ شعرا میں لکھتا ہے کہ:۔

”دُنیا کی چاروں سمت سے لوگ جُوق کے جُوق مولانا سے فیض حاصل کرنے

کے لئے پتلے آتے ہیں اور اطرافِ عالم کے سلاطین اُن کی دعا اور برکت کے آرزو مند

رہتے ہیں۔“

صوفیوں کے تذکروں میں اور غائبانہ شحات میں مولانا کی بہت سی کرتیں

بھی لکھی ہیں۔ مگر سیرے نزدیک انسان کی بڑی کراست یہی ہے کہ وہ انسان ہو

اور بنی نوع انسان کو اُس سے فائدہ پہنچے۔۔۔ مولانا ایک کامل انسان تھے

اور ہزار ہا مخلوق کو اُن کی ذات سے نفع پہنچا۔

عشق

تصوّف اور حُسن میں قدیمی آشنائی ہے۔ جسقدر صوفیہ کرام گذرے ہیں سب کا نام عشاق کی فہرست میں مندرج ہے۔ ان میں شاید ہی کوئی ایسا ملے جو چاشنی عشق سے ذوق آشنانہ رہا ہو۔ مولانا کس جوش کیساتھ عشق کی تعریف کرتے ہیں

اسیر عشق شو کا ندیشہ این ست ہمہ صاحبہ لال را پیشہ این ست

اسیر عشق شو کا زا و باشی غمش بر سینہ نہ تا شا و باشی

اسکی وجہ یہ ہے کہ تصوّف بجائے خود عشق ہے۔ لیکن وہ عشق نہیں جسکو

بوالموسیٰ یا نظر بازی کہتے ہیں۔ بلکہ اصلی عشق۔ جس میں انسان جمالِ حقیقی کی شمع کا پروانہ

ہو کر اپنی ہستی کو جلا کر خاک کر دیتا ہے۔ مگر چونکہ اس عشق کا درجہ بلند ہے۔ اول ہی

اول و ہائیک پہنچنا مشکل ہے، اسلئے عشق مجازی کو زینہ قرار دیکر اسکے ذریعے

سے عشق حقیقی کے بام پر چڑھتے ہیں۔ مولانا ایک حکایت لکھتے ہیں

شنیدم شد مریدے پیش پرے کہ باشد در سلوکش و شگیرے

بگفت ارا پانشد و عشقت از جا بر و عاشق شو انگہ پیش من سے

کہ بے جامے صورت کشیدن نیاری جُرحہ معنی چشیدن

(یعنی ایک شخص ایک پیر کے پاس مرید ہونیکلیے گیا۔ پیر نے کہا کہ تو اگر گریں عاشق نہیں ہوتا)

تو باپلے عشق کر پیر سے پاس آ۔ کہو کہ باعشق مجازی کہئے ہوئے حقیقی عشق نہیں حاصل ہو سکتا)

مگر مشکل یہ ہے کہ عشقِ اختیاری امر نہیں ہے۔ زبردستی سے کوئی کیونکر کسی پر عاشق ہو جائے۔ آدمی کا دل خود اُسکے اختیار میں نہیں ہوتا۔ بلکہ اللہ تعالیٰ کے اختیار میں ہوتا ہے۔ وہ بدصبر چاہتا ہے اُدھر بچھیر دیتا ہے۔ اسلئے یہ بات ٹھیک نہیں ہو سکتی کہ صوفی عشقِ مجازی اسلئے کرتا ہے کہ اُسکے ذریعے سے عشقِ حقیقی تک پہنچے۔ بلکہ اصلیت یہ معلوم ہوتی ہے کہ چونکہ صوفیوں کا مذہب عشق ہے، اور وہ حُسنِ باطنی کے فدائی ہوتے ہیں اسلئے حُسنِ ظاہری کے ذرہ میں بھی اُسی آفتاب کی جھلک اُنکو نظر آتی ہے، اور وہ اُسکو دیکھ کر محو اور بخود ہو جاتے ہیں۔

اگر صورتِ خوب را بنگرند در و سرِ صنِّ حنُدا بنگرند

یہاں ایک دوسرا اعتراض یہ پیدا ہوتا ہے کہ ایک ستِ عرفاں کو جو حُسنِ حقیقی کے عشق میں محو ہے ہر شے میں حق ہی حق نظر آتا ہے۔ پھر کیا وجہ ہے کہ وہ اچھی صورت دیکھ کر بخود ہوتا ہے اور بُری صورت دیکھ کر نہیں۔ اُسکو تو کائناتی اور حبشی دونوں میں وہی ایک جلوہ نظر آنا چاہیے۔ چنانچہ مشہور ہے کہ شیخ ابو جلد الدین کرمانی کی امر و پرستی کا جب زیادہ چرچا پھیلنا تو اُنھوں نے کہا کہ میں آئینہ میں چاند دیکھتا ہوں اور یہ رباعی لکھی۔

یارب تو شناسی گہ و بیگاہ و بگاہ جُز در رُخِ خوبِ تو نکر دیم نگاہ
خوبانِ جہاں آئینہ حُسنِ تو اند در آئینہ دیدیم رُخِ حضرتِ شاہ

مولانا شمس تبریزی نے جب یہ رباعی سنی تو فرمایا کہ یہ قول اُس شخص کا ہے جسکی گردن میں ذہل ہے کہ وہ اُسکو اُوپر نہیں اٹھا سکتا۔ چاند خود آسمان پر نکلا ہوا ہے اُسکو آئینہ میں دیکھنے کی کیا ضرورت ہے۔ بھلا وہ کونسا ذرہ ہے جس میں حسبِ کیفیت ظہورِ حق کا جلوہ نہیں ہے پھر اچھی صورت ہی پر کیا منحصر ہے شیخ سعدی نے کہا ہے۔

محقق ہاں بسند اندر اہل کہ درخوہرہ بیانِ حسین وچگل
(حقیقت میں کو اُونٹ میں بھی وہی جلوہ نظر آتا ہے جو حسین وچگل کے سسختوں میں)

شیخ کا یہ قول بالکل ٹھیک ہے۔ کاملین کے عشق کی یہی کیفیت رہی ہے۔ لیکن تمام طبیعتیں کیساں نہیں ہوتیں۔ صوفیوں کی جماعت میں بعض ایسے لوگ داخل ہو گئے جن کی وجہ سے یہ جماعت بدنام ہو گئی۔ یہاں تک کہ ایک شاعر نے اس فرقے کی عشق بازی کا اسطرح مذاق اڑایا ہے۔

گروہے نشیند باخوش سپر کہ با پاکبازیم و اہل نظر
زمن پُرس مسر سو وہ روگا کہ بر سفرہ حسرت خور و روزا
(یعنی لوگ خوبصورت لوندے کو لیکر بیٹھے ہیں اور کہتے ہیں کہ ہم پاکباز اور اہل نظر ہیں
مجھے پوچھو کہ میں زمانیکا تجربہ اٹھا چکا ہوں انکا وہی حال ہو کہیے روزہ دار و سترخوان پر
بیٹھ کر حسرت کھاتا ہے)

مولانا جامی بھی عشق کے جذبہ میں سرسرت ہیں وہ خود کہتے ہیں۔

بمجد اللہ کہ تابووم دریں دید براہ عاشقی بووم سبک سیر

اگرچہ موی سن انکوں چوشیرست ہنوزم ذوقِ عشقم درخیمیرست

(یعنی میں جب سے دنیا میں ہوں عشقبازی میرا شیوہ ہے۔ اگرچہ اب میرے بال بالکل

سفید ہو گئے ہیں کہ عشق کا ذوق دل میں اب تک بھی باقی ہی

لیکن انکا عشق حقیقی تھا۔ ظاہری حُسن پرستی سے وہ سخت بیزار تھے

چنانچہ فرماتے ہیں

ایناں ز کجا و عشق بازی ز کجا ہند و ز کجا زبان تازی ز کجا

چوں اہل حقیقت سخن عشق کنند بیہودہ ایں قوم مجازی ز کجا

(یعنی کہاں یہ لوگ اور کہاں عشق بازی۔ کہاں ہندو اور کہاں عربی زبان

جیسا کہ حقیقت عشق کا تذکرہ کرتے ہیں تو وہاں عاشقانِ مجازی کی بیہودگی کا کیا ذکر)

مگر حُسنِ حقیقی کے مظاہر یعنی حسینیوں سے ان کی طبیعت کو ایک لگاؤ

تھی۔ اور کچھ شاعرانہ چھیڑ چھاڑ ان کے ساتھ چلی جاتی تھی۔

سلطان ابو سعید کا ملازم خاص ایک پری پیکر ترک مرزا علی جان نامی

تھا۔ ۱۲-۱۴ سال کا سن اور چہرہ جیسے چودھویں رات کا چاند۔ نولٹائے آسکے

متعلق ایک غزل لکھی جسکے دو شعر یہ ہیں

گر بنالم نہ دل خارہ بر آید نالہ و ر بگریم ز گل تیرہ بروید لالہ

چاروہ سالہ تجو پنجہ جامی برتتا کرد پیروں ز کفش ماہل پنجہ سالہ

علی جان کے کانوں میں سونے کے بوندے پڑے رہتے تھے۔ اسپر جب وہ

بانگین کیساتھ ترکانہ تاج لگا کر بچلتا تھا تو تماشائیوں کی آنکھیں فرس - اہ ہو جاتی تھیں۔ مولانا کہتے ہیں سے

آنکھ از حلقہ زر گوش گرانست اورا چہ غم از نالہ خونیں جگر انست اورا
گوگاہ بر شکن از ناز کہ دیند حسن پد منصب شاہی زرتیں مکر انست اورا

پند تلخ پدراں در دل جامی نگرفت

زانکہ دل در کف شیریں پسر انست اورا

کچھ زمانے کے بعد اتفاقاً خود علی جان کسی حسین کے عشق میں گرفتار ہو گیا۔ گو کہ

اُسکے عشق کا چہر چا پھیلا۔ مولانا نے جب سنا تو فرمایا سے

شنیدہ ام کہ بگل چہرہ نظر داری ز شوق لالہ رنے داغ بر جگر داری

مکن۔ مکن کہ زخیل پری و شال ہر سو ہزار عاشق دیوانہ بیشتر داری

چو روی خویش در آئینہ میتوانی دید چہر انظر بجمال کسے دگر داری

با بر میرزا کے زمانے میں ہنشاں کے رہنے والے ایک شخص مولانا

شہاب ہرات میں مقیم تھے۔ اُنکا بیٹا عطاء اللہ بہت خوبصورت تھا۔ قد

معتدل۔ چہرہ نکلیں۔ لبکے گوشہ اور رُخسار پر سیاہ تیل۔ مولانا نے اُسپر کئی

غزلیں کہی ہیں۔ جب اُسکا باپ اُسکو ہنشاں لیجانے لگا تو یہ غزل کہی سے

بازم ز دیدہ اسے گل خنداں چہ سیروی چاکم جو گل فگندہ بد اماں چہ سیروی

از اشک مسخ دیدہ ماکان لعل شد اے سنگدل تو سوئی ہنشاں چہ سیروی

ایک دفعہ کوئی شخص بدخشاں کو جا رہا تھا۔ اُسکے ہاتھ یہ رباعی عطا ار اللہ
کے نام بھیجی ہے

اے باد اگر سو می بدخشاں گزری ز نہار بران ماہِ درخشاں گزری
گوئی چہ شو و گر چہ خور آسا آساں یجبار و گر سوئے خُراساں گزری

مرزا بابر کا ایک غلام شیخ عمر نامی نہایت ملیح اور دل فریب تھا۔ بابر
بھی اُسکو بہت عزیز رکھتا تھا۔ مولانا سکی بابت کہتے ہیں۔

زہے مہراز زخت شہر مندہ منیزر ز خیلِ عشق سلطان و سپہ نیز
ز دستِ عشق تو داد از کہ خواہم کہ دار و داغِ عشقت پاوشہ نیز

شمس الدین نامی ایک تبریزی نوجوان مولانا کی خدمت میں متحاکا ایک
رسالہ پڑھا کرتا تھا۔ خوبصورت اسقدر کہ اُسکے چھکیلے رُخساروں میں اُس کی
زلفوں کی جھلک نمایاں ہوتی تھی۔ اُسپر غزل کہی ہے

خفتِ فتنہ است و لبافتنہ لگنیر و لم زان فتنہ خون و دیدہ خوں ریز
چو مولانا است جاتی مستِ عشقت تو بار خُساں رخشاں شمس تبریزی

شاہ رخ مرزا کے زمانے میں ایک امیرزادہ ملک محمد نامی بہت
خوبصورت اور حسین تھا۔ منغلی تاج سر پر رکھے ہوئے گھوڑے پر سوار ہو کر
بڑی آن بان سے نکلا کرتا تھا۔ مولانا نے اُسکی شان میں کئی غزلیں کہی ہیں

لے مولانا روم اپنے مرشد شمس تبریزی پر جان و دل سے عاشق اور زرفیتھے۔

اُن ہی میں سے یہ ہے۔

آن کیست سوارہ کہ بلائی دل و دینت صد خانہ بر انداختہ در خانہ زین ست
 آشوب جهانست اگر اسپ سوار آسایش جانست اگر ز فشم نشین ست
 ماہیت و خشنده چو بر پشت سمند سروست خرامندہ چو بر روی زمین ست

لطیفہ۔ ملک محمد مولانا کے یہاں بہت کم آتا تھا۔ کچھ روز کے بعد اُس کی شکل اس قدر خراب ہو گئی کہ دیکھنے سے نفرت معلوم ہوتی تھی۔ اب وہ ہر وقت اُنکی محفل میں حاضر رہنے لگا۔ مولانا اُسکی شکل کو دیکھ کر اور اُن غزلوں کا خیال کر کے جو اُسکی تعریف میں لکھی تھیں، بہت شرماتے تھے، ایک دن خراجہ کے قاضی مولانا سے ملنے آئے۔ اس کو یہ منظر کو دیکھ کر پوچھا کہ یہ کون ہے؟ مولانا نے فرمایا کہ یہ وہ صاحب ہیں کہ کبھی ہم اُنکی بے التفاتی سے تنگ تھے اور اب ان کے التفات سے تنگ ہیں۔

مولانا کی آخری عمر میں خواجہ خواندہ ایک طرحدار خوش رو اور سبزہ آغا زونوجوان اُنکی خدمت میں آمد و رفت رکھتے تھے۔ مولانا نے اُن کی شان میں یہ غزل کہی۔

برگل از سبزہ خطے غالیہ موئے داری چشم بد دور کہ آراستہ روئے داری

لطائف و ظرائف

ظرافت طبع بھی ایک خدا و ادو جو ہر اور نعمت الہی ہر بشر طیکہ اسکا استعمال اعتدال کیساتھ ہو۔ بہت سے اہم مواقع زندگی میں ایسے پیش آتے ہیں کہ جہاں نسبت مسائت کے ظرافت سے زیادہ آسانی کیساتھ کام نکل جاتا ہے۔ علاوہ بریں ہر وقت کی سنجیدگی طبیعت پر بوجھ ہو جاتی ہے۔

اکثر بڑے بڑے لوگوں میں یہ ماوہ رہا ہے، لیکن وہ لوگوں کا دل نپنی نظر کھینچنے اور رشتہ محبت کو قوی کر نیکی لے اسکو استعمال کرتے تھے، نہ کہ محفل کے ہنسانے کے لیے۔ کیونکہ یہ دنا رت ہے۔ انسان اس سے مسخرہ شمار کیا جانے لگتا ہے، اور لوگوں کی نگاہوں میں ذلیل ہو جاتا ہے۔

مولانا کی طبیعت میں بھی ظرافت تھی۔ اگرچہ وہ لفظی رعایتوں کے اسقدر وادہ ہیں کہ ان کے لطیفوں کا زیادہ حصہ الفاظ ہی پر سہنی ہے۔ لیکن اُس زمانے کا عام مذاق یہی تھا۔

سلطان ابو سعید کے زمانے میں مولانا شیخ حسین کی بڑی غوث تھی سلطان ابو سعید کہا کرتا تھا کہ "مولانا شریک الملک مسنت"۔ ایک دن شیخ موصوف نے ایک کافر کو مسلمان کیا۔ اسقدر خوش ہوئے کہ اپنے کپڑے اتار کر اسکو پہنائے

اور اپنی دستار اُسکے سر پر رکھی۔ مولانا کی مجلس میں بھی کسی نے ذکر کیا کہ شیخ حسین نے آج ایک کافر کو مسلمان کیا اور اُسکے سر پر اپنی دستار رکھی۔ مولانا نے کہا کہ یہ کوئی نئی بات نہیں ہے۔ آج ساٹھ برس سے شیخ حسین اپنی دستار کافر کے سر پر رکھتا ہے۔

ہم قزق کے ایک فقیہ جنکا نام مولانا مزید تھا۔ ہرات میں قشرف لائے اور میرزا ابا پر کے یہاں مہمان ہوئے۔ اتفاقاً ایک دن مولانا بھی دربار میں تشریف لائے۔ باہر نے فقیہ موصوف سے سوال کیا کہ مزید پر لعنت کرنی درست ہے یا نہیں فقیہ نے کہا کہ ہرگز نہیں۔ اسلئے کہ وہ اہل قبلہ سے تھا۔ نہ صرف اہل قبلہ سے بلکہ بجز دو ایک کے تمام صحابہ اور تابعین نے اُسکو امیر المؤمنین اور خلیفۃ المسالین تسلیم کیا تھا۔ مرزا ابا پر نے مولانا کی طرف دیکھا اور پوچھا کہ آپ کیا فرماتے ہیں۔ اُنھوں نے کہا کہ صد لعن بر مزید و صد لعن دیگر بر مزید

پیر زمین الدین خوانی کے خلفائے میں سے ایک شخص شیخ صدر الدین نامی ایک دن مرزا ابا پر کے دربار میں قرآن مانے لگے کہ مکمل ہے کہ نصف رمضان تک اس شہر میں کوئی نہ آئے۔ حاضرین میں سے ایک شخص نے کہا کہ مکمل ہی کہ نہ آئے۔ شیخ نے کہا کہ اسکانِ عقی نہیں ہی۔ مولانا نے فرمایا کہ اسکانِ بے عقی تو ہے۔

حافظ غیاث الدین محدث جو اُس زمانے کے مشاہیر علماء میں سے تھے ایک دفعہ بیمار ہوئے۔ مولانا انکی عیادت کو گئے۔ اُنھوں نے نقصوت کے حقائق اور معارف بیان کرنے شروع کئے۔ لیکن چونکہ اس فن سے آشنا نہ تھے اس لئے بعض مسائل اور اصطلاحات میں غلطی کی۔ مولانا چپ چاپ سنتے رہے۔ پھر اٹھ کر چلے آئے۔ بعد ازاں اُن کے پاس جب اور لوگ عیادت کیواسطے گئے تو اُنھوں نے کہا کہ آج عبدالرحمن جامی میرے پاس آئے تھے میں نے ایسے ایسے باریک اذ نقصوت کے بیان کئے کہ اُنھوں نے کان پکڑ لئے۔ اُن لوگوں نے یہ مولانا سے اگر بیان کیا۔ مولانا نے کہا کہ واقعی اُن کی باتیں ایسی تھیں جنکو سنکر کان پکڑنا چاہیے تھا۔

ہرات کے شیخ الاسلام مولانا سیف الدین مولانا کے بیان آئے۔ معلوم ہوا کہ وہ سلطان حسین کے کسی درباری کی دعوت میں گئے ہیں شیخ الاسلام نے کہا کہ مولانا جب درباریوں کی دعوت کھانے لگے تو ہم اُن سے ہاتھ دھو بیٹھے۔ لوگوں نے یہ فقرہ مولانا کو سنایا۔ اُنھوں نے فرمایا کہ جیسے مولانا سیف الدین شیخ الاسلام ہوئے ہیں ہم اسلام سے ہاتھ دھو بیٹھے ہیں۔

غور کے قاضی نہایت بشکل۔ کر یہ منظر اور سیاہ آدمی تھے۔ اُن کے تمام بدن پر بال تھے۔ کسی کام سے بہت عرصے تک ہرات میں رہ گئے۔ مولانا

کے پاس آیا جایا کرتے تھے۔ ایک دن مولانا نے اُن سے کہا کہ اس شہر میں تم بہت دن سے ہو اپنے گھر کیوں نہیں جاتے۔ اُنھوں نے کہا کہ ہمارے یہاں سُوڑ بہت ہو گئے ہیں۔ مولانا نے فرمایا کہ جب تم یہاں آگئے ہو اُس وقت سے کم ہو گئے ہیں۔

ایک نفل گو شاعر نے ایک دن کہا کہ میں نے رات کو خواب میں دیکھا ہے کہ خضر علیہ السلام نے اپنے دہن کا لعاب میرے سُنہ میں چسکایا ہے۔ مولانا نے کہا کہ تم نے غلط سمجھا وہ تمہارے سُنہ پر تھوکن چاہتے تھے۔ اتفاق سے تم نے سُنہ کھول دیا وہ اُسی میں جا پڑا۔

ایک شاعر نے کہا کہ میں نے دیوانِ حافظ۔ دیوانِ کمال۔ اور صد کل جناب اسیر کا جواب لکھا ہے۔ مولانا نے کہا کہ صرف قرآن شریف کا جواب درباقی رہ گیا ہے۔

ایک شاعر نے اپنی غزل لاکر سنائی اور کہا کہ میں چاہتا ہوں کہ اسکو شہر کے دروازے پر لٹکا دوں تاکہ تمام لوگوں میں اس کی شہرت ہو جائے۔ مولانا نے کہا کہ لوگوں کو یہ کیونکر معلوم ہو گا کہ یہ تمہاری غزل ہے۔ سُنا سب تو یہ ہے کہ نکو بھی اسکے ساتھ لٹکا دیں۔ تاکہ لوگ یہ غزل پڑھیں اور تم کو داد دیتے ہوئے چلے جائیں۔

ایک فضول گو شاعر حج کر کے واپس آئے۔ مولانا سے ملے۔ اپنا دیوان دکھایا اور کہا کہ برکت کی غرض سے میں نے اس دیوان کو حجرِ اسود پر خوب رگڑا ہے، مولانا نے کہا کہ بہتر ہوتا کہ آپ زفرم سے بھی دھویا ہوتا۔

شہر کے ایک شیخ زاوے جو سخت بلید الطبع تھے، اور شاعری کا دعویٰ رکھتے تھے۔ ایک دن مولانا کے پاس آئے۔ اور کہا کہ میں نے آپ کی اس غزل پر: بسکہ در جانِ فگار چشمِ بیدارم توئی ہر کہ پیدا امیشو وازدور پندارم توئی غزل لکھی ہے۔ چنانچہ وہ غزل سنائی۔ پھر مولانا کے اس مطلع پر اعتراض کیا اور کہا کہ ”اگر گاؤے یا خرے پیدا شو“۔ مولانا نے فرمایا کہ ”پندارم توئی“۔

سنا عری ایک بخلول شاعر تھا۔ اُسے آتا جاتا تو کچھ بھی نہ تھا۔ لیکن اپنے آپ کو ملاقِ معانی سمجھتا تھا۔ مولانا کی خدمت میں بہت رہا کرتا تھا۔ ایک دن اُسے مولانا سے کہا کہ جب میں کوئی اچھا شعر کہتا ہوں، یا عمدہ مضمون پیدا کرتا ہوں تو وہ دوسرے شعراء فوراً اُسکو چرالیتے ہیں۔ مولانا کو اُسکے جہل کب پر ہنسی آئی۔ اور یہ دو شعر لکھے

لے فارسی میں ہر کہ ذوی العقول کیلئے آتا ہے جیسے عربی میں منہ اور ہر کہ ذوی العقول کیلئے جیسے عربی میں ماس شیخ زاد سے نے عیظی کی کہ ہر کہ کو ہر کہ کے معنی میں لیا۔

ساغری میگفت و زوانِ معانی بروند
ہر کجا و شعر میں یک معنی خوش ویدہ اند
دیدم اکثر شعر ہائش را یکی معنی بند
راست میگفت او کہ معنیاش ازین

(یعنی ساغری کتا تھا کہ شعرا جہاں کہیں میرے اشعار میں کوئی اچھا معنی دیکھتے ہیں تو

چرا لیتے ہیں۔ میں نے اُسکے اکثر اشعار دیکھے حقیقت میں اُن میں کوئی معنی نہیں تھا۔ وُ

بچار و سچ کتا تھا کہ لوگ اُسکے معانی پُرا لیتے ہیں)

یہ قطعہ ہرات کی گلی گلی میں مشہور ہو گیا۔ ساغری مولانا کے پاس شکایت

لایا کہ یہ آپ نے کیا لکھ دیا۔ وہ قطعہ بچہ بچہ کی زبان پر ہے۔ جدھر سے گذرتا ہوں

لوگ جھکوسناتے ہیں اور ہنستے ہیں۔ مولانا مسکراے اور فرمایا کہ بھائی میں نے تو

”شاعری میگفت“ لکھا تھا۔ لوگوں نے تمہارا مذاق اڑانے کی غرض سے اُسکو

ساغری کر لیا ہوگا۔ اب میں کیا کروں۔

سَفَرِ حَجَّ

یہ ہم لکھ چکے ہیں کہ مولانا غلبہ شوق میں ایک دفعہ سفرِ حج کے ارادے سے

چل پڑے تھے، لیکن راستے ہی سے واپس آگئے۔

دو بارہ فقرہ اور علماء کے ایک بڑے قافلے کے ساتھ ۱۶۔ ربیع الاول

۱۳۳۷ھ میں سفرِ حجاز کو روانہ ہوئے۔

لطیفہ۔ جب وہ سفر کی تیاری اور سامان کی فراہمی میں مصروف تھے تو

خراسان کے علماء اور رُزہاؤ کی ایک جماعت نے اگر عرض کیا کہ آپ کی ذات سے
یہاں ہزار ہا مخلوق کو نفع پہنچتا ہے۔ لوگ دُور دُور از سے فیض حاصل کرنے
کیلئے خدمت میں حاضر ہوتے ہیں۔ سلاطین آپ کے مشورے سے کام کرتے ہیں۔ جسکی
وجہ سے مسلمانوں کو ہر قسم کا دینی اور دنیوی نفع آپکی بدولت حاصل ہوا ہے
آپ کا تشریف لیجا نا مناسب نہیں۔ حاجت مندوں کی حاجت کو پورا کرنا
پا پایہ سفر حج کرنے سے بہتر ہے۔

دل بدست آور کہ حج اکبرست از ہزاراں کعبہ یکدل تہرست
مولانا نے کہا کہ پایادہ حج کرتے کرتے ہم تھک گئے۔ اب سواری پر حج
کیلئے جانیکا ارادہ رکھتے ہیں۔

ہرات سے براہ راست نیشاپور کو گئے۔ وہاں سے تہرہ وار۔ بسطام
و آمعان، ہمنان اور قزوین ہوتے ہوئے ہمدان پہنچے۔ ہمدان کے باشاہ
مرزا امنوچہر نے کمال اخلاص و عقیدت کیساتھ مع وزیر او امرائے کے کو سوال گے
اگر استقبال کیا۔ تمام قافلے کو اپنے یہاں مہمان رکھا۔ تین دن تک شایانہ
ضیافت کی۔ جب یہ قافلہ بغداد کو روانہ ہوا تو راستہ پر خطر ہونے کے باعث
مرزا امنوچہر خود ایک بھاری فوج لیکر مولانا کیساتھ چلا۔ بغداد کی سرحد تک
حفاظت کیساتھ پہنچا کر واپس پھرا۔

ماہِ جاومی الاخرے کے وسط میں بغداد پہنچے، جہاں عرصے سے

اُن کی آمد کا انتظار ہو رہا تھا۔

لطیفہ۔ مولانا کے ایک مُرید پیر جمال عراقی جو بغداد میں مرجعِ فاضل عام اور بہت بڑے صاحبِ کرامت تھے، اپنے مُریدوں کی جماعت کو ساتھ لے کر استقبال کے لیے آئے۔ اس جماعت کا امتیازی شعار یہ تھا کہ سب کے سب شتری اُون کے حرقے پہنے ہوئے تھے۔ پیر جمال کی نظر سب مولانا پر پڑی تو کہا کہ ”جمالِ الٰہی دیدم“ (یعنی سینے خدا کا جمال دیکھا)، مولانا نے فرمایا ”جمالِ الٰہی دیدم“ (یعنی میں نے خدا کے اُونٹ دیکھے)

بغداد کے متبرک مقامات کی زیارت کر کے کربلا گئے۔ وہاں ایک

غزل لکھی جس کا مطلع یہ ہے۔

کردم ز دیدہ پائے سُو مشہدِ حسین ہست این سفر بندہ بَشاقِ فرضِ مین
وہاں سے پھر بغداد کو واپس آئے۔

بغداد میں ایک عجیب واقعہ یہ پیش آیا کہ مولانا کا منشی فتحی سوادِ خاں جو بہت دنوں سے آپ کی خدمت میں تھا، آستانہ ہی کے کسی دوسرے خادم سے اُسکی لڑائی ہو پڑی۔ اور خوب مار پیٹ ہوئی۔ اُسے خفا ہو کر قافلہ کا ساتھ چھوڑ دیا۔ اور بغداد کے اہل تشیع سے جو اُسکے ہم جنس تھے۔ جا ملا۔

وہاں اُس نے یہ کیا کہ مولانا کی کتاب سلسلۃ الذہب کے دفتر اول میں جو امیر المومنین حضرت علی کرم اللہ وجہہ کی حکایت لکھی ہے اسکا ابتدائی اور آخری

حصہ حذف کر کے شیعوں کو دکھلایا۔ اور اسی جماعت کے کسی شخص سے اُس پر اور اشعار بڑھوائے۔ جنکو سنکر بغداد کے تمام اہل تشیع مولانا کے مخالف ہو گئے۔ اور انھوں نے مناظرہ کرنے کا سامان کیا۔

مولانا نے بھی غلط فہمی کو رفع کرنے کے لیے مناظرہ منظور کر لیا۔ چنانچہ ایک دن مقرر ہوا۔ اُس دن بہت بڑی مجلس ترتیب دی گئی۔ شہر کے تمام خواص عوام جمع ہوئے۔ حنفی اور شافعی دونوں مذاہب کے قاضی و امین بائیں بیٹھے۔ خلیل بیگ والی بغداد بھی موجود تھا۔ مختلف مدرسوں کے علماء اور طلباء کا بڑا ازدحام تھا۔

پہلے کتاب سلسلہ الذہب لائی گئی۔ اُس میں سے وہ حکایت پڑھی گئی جس پر فریق مخالف کو اعتراض تھا۔ اہل مجلس جب حکایت کے پورے مضمون پر مطلع ہوئے تو انکو حیرت ہوئی کہ اسمیں کونسی بات اعتراض کی ہے۔ قاضیوں نے کہا کہ جس خوبی کے ساتھ ان اشعار میں حضرت علی رضی اللہ عنہ کی تعریف کی گئی ہے اب تک شاید ہی اس اُمت میں سے کسی نے اس طرح کی اتنی منقبت لکھی ہو۔

مولانا نے کہا کہ عجیب بات ہے۔ جب میں نے ہرات میں یہ نظم لکھی تو مجھے یہ خوف تھا کہ میں اہل خراسان مجھے شیعہ نہ کہیں۔ یہاں یہ معاملہ ہے کہ اُن اہل تشیع مجھے لڑتے ہیں۔

اسکے بعد قاضیوں نے شیعوں سے کہا کہ تم کو جو اعتراضات ہوں وہ پیش کرو۔ اس جماعت کے سرغنہ مولانا نعمت حیدری جو نہایت مقرر اور

زباں اور آدمی تھے، اور انکی مٹھیں بہت بڑی بڑی تھیں۔ مولنا کے سامنے
 بحث کرنے کے لیے آکر بیٹھے۔ مولنا نے ان سے یہ سوال کیا کہ تم شریعت کی رُو
 سے بحث کرنی چاہتے ہو، یا طریقت کی رُو سے، انھوں نے کہا کہ ہر طرح پر۔
 مولنا نے فرمایا کہ تمھاری مٹھوں کے بال شرعی حد سے بڑے ہوئے ہیں۔
 جب تک یہ دُرست نہ ہو جائیں، اُس وقت تک شریعت کی رُو سے تمھارے
 ساتھ گفتگو کرنا حرام ہے۔

حاکم نے فوراً حکم دیا کہ مقرر اض لاؤ۔ لیکن بے صبر عوام الناس نے اتنا انتظار
 بھی گوارا نہ کیا۔ ٹوٹ پڑے۔ اور انکی مٹھوں کے تمام بال اکھاڑ لئے۔ جس سے
 ان میں بولنے اور بحث کرنے کی طاقت ہی باقی نہ رہی۔

اسکے بعد جن لوگوں نے فتنہ پروازی سے مولنا کے برخلاف جوش پھیلا
 تھا، وراز گوش پر اُٹے سوار کر کے ان کی تشہیر کی گئی۔ فتحی سواد خاں وہاں سے
 بھاگ کر تبریز پہنچا۔ گھوڑے کو وہ نہ کھلا رہا تھا۔ تو بڑے میں ہاتھ ڈالا۔ کر دیکھے
 کھا چکا ہے یا نہیں۔ گھوڑے نے دانت سے ہاتھ پکڑ لیا۔ اور ایک اُٹھلی سے
 رگوں کے کھینچ لی۔ اس زخم سے چند دنوں میں مر گیا۔

اسی حقیقت کی وجہ سے مولنا بغدادیوں سے ناراض ہو گئے۔ ایک

غزل میں فرماتے ہیں ۵

بجشائے ساقیا لب شط سربوئے از خاطر کم کہ ورت بغدادیاں بشوئے

مہرم بلب نہ از قیج محو کس کس ز ابناے ایں دیار نیز دہ گفتگوئے

از ناکساں وفا و مروت طبع مدار از دیو طبع خاصیت آدمی مجوئے

جامی مقام راست روآن این طریق

برخیز تا نسیم بہ ملک جازروئے

تقریباً چار مہینے بند او میں قیام رہا۔ مدینہ شریف کی ٹو دل میں لگی تھی۔

وجہ کے کنارے بیٹھے ہوئے کتے ہیں۔

برکنار و جہلام افتادہ دور از خانماں وز وودیدہ وجہ خون در کنار میں روں

پا بروں کے گردے بز خاک ادا ز کا گرنہ پیچیدہ ہوائے شیریم این سوغناں

عید الفطر کی نماز پڑھ کر وہاں سے مدینہ منورہ کو روانہ ہوئے۔ کس فوق

وشوق سے چلے ہیں۔ فرماتے ہیں۔

محل رحلت بہ بندے سار باک ز شوق بار میکشد ہر دم برویم قطر باخون قطار

ز وہ ترا ہنگام کن کار زوئے او مرا بردہ ہمت از سینہ صبر از دیدہ حوا از دل آ

راتے میں محبت اشرف کی زیارت سے بھی شرف اندوز ہوئے۔ سید

شرف الدین محمد نے جو اس دیار کے نقیب النقباء تھے، صبح اپنے خاندان

اور وہاں کے بزرگوں کے بڑی شان کیساتھ استقبال کیا اور تین دن تک

رسم مہمان نوازی ادا کی۔

وہاں سے روانہ ہو کر ذیقعدہ کے آخری ہفتے میں مدینہ پہنچے۔ جسکے

کیلئے آنکھیں بند نظر اور دل بے تاب تھا۔ روضۃ اطہر کی زیات سے جو سوز و
گداز کی کیفیت اُن کے دل پر طاری ہوئی، اُسکا اندازہ کچھ ان اشعار سے ہو سکتا ہے۔
یا شفیع المذنبین بارِ گناہ آورده ام بردرت این بار با پشتِ دوتاہ آورده ام
چشمِ رحمت بر کشا سُوئے سفید بن گنج گر چه از شرم سرگی سُوئے سیاہ آورده ام
عجز و بنیوشی و دلریشی و درویشی و درد این ہمہ برد عوی عشقت گواہ آورده ام

یا رسول اللہ نیگویم کہ ہاں تو ام یا فقیرِ طعمہ جو از ریزہ خوانِ تو ام
بر لب افتادہ زباں گریں گم تشنہ جا آرزو مند نموی از سبب احسانِ تو ام
گر نہ دارم افسر شاہی بسراں بسکہ ہست گردنِ تسلیم زیرِ بطوقِ فرمانِ تو ام
شروعِ ذی الحجہ میں مکہ شریف گئے۔ مناسب حج ادا کر نیکی بعد اپنی یہ نخل
پڑھتے ہوئے پھر مدینہ کو واپس آئے۔

ہر کعبہ رقم از انجا ہوئے کوئی تو کر دم جمالِ کعبہ تماشا بیا دروئے تو کر دم
ایک سچا عاشق رسول مدینے کی گلیوں میں پھرتا ہے وہاں کا ایک ایک
سنگِ ریزہ اُسکی نظروں میں لعل و جواہر سے زیادہ قیمتی معلوم ہوتا ہے۔ وہاں کی
چپے چپے زمین کو اور ایک ایک در و دیوار کو وہ چُوستا ہے۔ آنکھوں سے لگاتا ہے اور کہتا ہے۔

این مینویست کہ سر منزلِ جاناں بودہ است سطحِ نورِ رُخِ آں مہتاباں بودہ است
این مینویست کہ ہر شریفِ فرازی کہ دروست جای آمد شد آں سر و ذرا ماں بودہ است

داسن نازکشاں رفتہ بہر جانب از د اگہ صد دست تمناش بد ماں بود ہست

جانِ جامی حقیقت زہیں آیت ہوست

گو بہ صورت گلش از خاکِ خراسان بود

مدینہ سے پھر شام کی طرف رُخ کیا۔ و شق میں جو ملک شام کا پایہ تخت تھا

چالیس دن تک قیام فرمایا۔ قاضی محمد حبقری جو اس ملک کے قاضی القضاة اور

نہایت اعلیٰ پایہ کے محدث تھے اُن سے حدیث سنی اور سند حاصل کی۔ قاضی

سوموف نے زمانہ قیام و شق میں اُن کو اپنا ہی نمان رکھا۔ اور خاطر تواضع کا

کوئی دقیقہ فرود گذاشت نہیں کیا۔

و شق سے حلب کو تشریف لگئے۔ وہاں کے سادات۔ ائمہ اور

رؤ سائے طرح طرح کے تحفے دیے۔ اور قسم قسم کی چیزیں بطور بدیہ کے

پیش کیں۔

سلطانِ روم محمد فاتح کو جب معلوم ہوا کہ مولنا حج کے لیے آئے

تھے اور آجکل ملک شام کی سیاحت کر رہے ہیں تو خواجہ عطار الشہ کرمانی

کے ہمراہ جو بہت دنوں سے مولنا کی ملاقات کے متمنی تھے خدام کے

لیے پانچزار اشرفیاں نقد روانہ کیں۔ اور آئندہ ایک لاکھ بھیجنے کا وعدہ

کیا۔ اور یہ پیغام بھیجا کہ اگر چند روز کے لئے قسطنطنیہ تشریف لاکر ہم آرزو مند

ویدار کو مشرف فرمائیں تو نوازشِ بزرگانہ سے بعید نہ ہوگا۔

اتفاق یہ کہ خواجہ عطار اللہ دمشق میں اُس وقت پہنچے جب مولنا کا قافلہ
 حلب کو روانہ ہو چکا تھا۔ حلب پہنچ کر مولنا کو خبر لگی کہ سلطان نے اس غرض
 سے سفیر بھیجا جو اور وہ دمشق میں آ گیا ہے۔ فوراً وہاں سے تبریز کو روانہ ہو گئے کہ کہیں لوگ
 ہمارے پیچھے حلب تک پہنچ آئیں اور خواہ مخواہ قسطنطنیہ جانے کیلئے اصرار کریں۔

سلطان حسن بیگ والی تبریز نے جب مولنا کے آمد کی خبر سنی تو تین ہزار
 سوار اور اُمراء اور شاہزادوں کو ساتھ لیکر فوراً اُنکے لینے کیلئے روانہ ہوا۔ کیونکہ اُس
 زمانے میں آذربائیجان میں اتریز پھیلی ہوئی تھی۔ اور گروہر ابر قافلے ٹوٹ لیا کرتے تھے
 قلعہ پیرہ سے وہ اس فوج کی حفاظت میں مولنا کے قافلے کو تبریز میں لایا۔ بہت
 احترام و اکرام کیا شاہانہ تھے تحائف گزارنے اور خواہش ظاہر کی کہ کچھ نون سا قیام فرمائیں
 لیکن وطن سے پیغام پہنچا کہ مولنا کی والدہ بیمار ہیں۔ اسلئے وہ ٹھہرنے کے
 اور روانہ ہو کر ۱۰ شعبان ۸۰۸ء کو حرات میں پہنچے۔ سلطان حسن اُس وقت
 مرو میں تھا۔ خود نہ آ سکا لیکن خیر مقدم کا خط بھیجا۔ باقی اُمراء، وزراء اور
 تمام شہر کے لوگوں نے بڑی دُھوم و دھام سے استقبال کیا۔ امیر علی شیر نے
 جو مولنا کا نہایت مخلص مُرید تھا یہ رباعی پڑھی۔

انصاف بدہ آنکبِ مینا فام تازین و ولد ام خود تبرک و خرام
 خورشید جہانتابے از جانب صُبح یامہ جہانگردین از جانب شام

۱۵۔ امیر نظام الدین علی شیر المتخلص بہ نوائی سلطان حسین کا وزیر اعظم تھا۔ اسکا باپ کجکینہ بہادر

خانگی حالات

مولانا درویش تھے۔ اور معمولی درویش نہیں، بلکہ مُرشد اور سجادہ نشین ہرات کے قریب مزارِ خیاباں کی خانقاہ میں سکونت رکھتے تھے۔ سلطنتوں اور اُمراء کی طرف سے بڑی بڑی رقمیں آستانہ کے لیے آتی تھیں۔ نہایت فارغ البالی اور اطمینان کیساتھ خدا پرستی اور ہدایتِ خلق میں مصروف تھے ہر چہار سمت سے وہاں درویشوں اور فقراء کی آمد و رفت ہوتی تھی۔ اور مولانا کی ہماں نوازی۔ انکی عالمانہ گفتگو اور شاعرانہ لطائف و ظرائف کی کشش و دُور سے لوگوں کو کھینچ لاتی تھی۔

درگاہ کے لنگر خانہ کے علاوہ خود مولانا کا دسترخوان بڑا وسیع تھا۔ مولانا علی سرخ جو ان کے ملازم خاص تھے۔ خانگی ضروریات کی چیزیں خریدنے کیلئے روزانہ ہرات آتے تھے۔

ہرات کے علم دوست اصحاب اور شعراء اکثر انکی خدمت میں پہنچتے

سلطان ابوسعید کے درباریوں میں سے تھا۔ امیر علی شیر بہت بڑا عالم۔ علم دوست اور شاعر ہی میں بیکانہ روزگار تھا۔ ترکی۔ فارسی دونوں زبانوں میں کتا تھا۔ لیکن ترکی کی طرف میلانِ طبع زیادہ تھا۔ اس میں تقریباً دس ہزار غزلیں لکھی ہیں۔ فارسی میں نمونہ نظامی کا جواب لکھا ہے۔ خسرو کے قصیدہ قصیدے کے ہیں۔ ولادت ۱۰۲۵ھ اور وفات ۱۰۸۵ھ میں ہوئی۔

رہتے تھے۔ ان کی ذات کے خاکِ خیاباں مرجعِ خاصِ عام بنی ہوئی تھی۔

مولانا سِعلی اور صوفیانہ زندگی کو بہت غنیمت سمجھتے تھے۔ بہرمت سے

بادشاہوں کے دعوت نامے آتے تھے، لیکن وہ کہیں نہیں جاتے تھے

تبریز کے بادشاہ یعقوب بیگ نے بہت بُلایا۔ سلاطینِ روم نے دعوت

دی۔ سلطان حسن بیگ نے بُلاوا بھیجا۔ مگر وہ کہیں نہیں گئے۔ کیونکہ خراسان

میں اُس وقت علم و درویشی کا بڑا چرچا تھا۔ اور یہ دلچسپی اور کشش اُن کو کہیں

جانے نہیں دیتی تھی۔ وہ خود کہتے ہیں ۷

دلِ مہجِ خراسان ازاں ہر اسان است کہ بجز فقر و محیظِ فنا خراسان است

علاوہ بریں انکی بوڑھی والدہ زندہ تھیں جنکو چھوڑ کر کہیں جانا اُنکو گوارا نہیں

تھا۔ بنگال کے سلطان جلال الدین نے کئی بار نہایت اخلاص کے ساتھ

اپنے یہاں قدم رنجہ فرمانے کی استدعا کی۔ لیکن مولانا نے ہر دفعہ یہی لکھا کہ

کیا کروں ایک اپنے سے بھی زیادہ سن رسیدہ کی خدمت میں مصروف ہوں

کیونکہ آؤں۔ اور یہ اشعار بھی لکھے ۷

جانے آن دارم کلامِ رُو بہندستان کشید رشکِ صنِ موم از عکسِ جمالِ انورش

مادِ رِایم از خاکِ درت دارو جدا و آفرزندے کز نسیانِ خصم باشد مادرش

مولانا بہت کم سخن تھے۔ ان کی مغل نہایت مُہذب اور متین تھی۔

فضول گوئی سے اُنکو نفرت تھی۔ ایک دفعہ اتفاقاً ایک بُو الفضول جو اپنے آپکے

بڑا استعفیٰ اور پرہیزگار سمجھتا تھا وہاں آگیا۔ کھانے کے لیے دسترخوان بچھایا گیا۔ اُسے
 خاموشوں سے کہا کہ پہلے نمک کیوں نہیں لائے اُسی سے کھانا شروع کرتے۔ مولانا
 نے مسکرا کر فرمایا کہ روٹی میں نمک ہے۔ تھوڑی دیر کے بعد اُسے ایک شخص کو بچھا
 کہ وہ روٹی دونوں ہاتھوں سے توڑتا ہے فوراً بول اٹھا کہ دونوں ہاتھوں سے
 روٹی توڑنا مکروہ ہے۔ مولانا نے کہا کہ کھاتے وقت یہ دیکھنا کہ دوسرے کس طرح
 کھا رہے ہیں اس سے زیادہ بُرا ہے۔ چند لمحہ خاموش رہا۔ پھر سوچ کر کہا کہ کھانا
 کھاتے میں گفتگو کرنا سنت ہے۔ مولانا نے فرمایا کہ بے شک! لیکن زیادہ نہیں۔
 آخر وہ چُپ ہوا۔

ان کی بیوی جو خواجہ سعد الدین کا شغری کی پوتی اور خواجہ کلاں کی
 بیٹی تھیں بڑی نیک اور عابدہ و زاہدہ تھیں۔ چار بیٹے پیدا ہوئے۔ لیکن ان
 میں سے صرف ایک ہی سلامت رہا۔

پہلا بچہ تو ایک ہی دن کی زندگی لیکر آیا تھا۔ دوسرا سنہ میں پیدا
 ہوا۔ اُس کا نام صفی الدین تھا۔ مولانا کو اُس سے غیہ معمولی محبت تھی۔ مگر اُس
 کہ وہ ایک سال کا بھی نہیں ہونے پایا کہ انتقال کر گیا۔ بیٹا اور خالصتاً بڑھا پٹے
 کا بیٹا بہت ہی عزیز ہوتا ہے۔ مولانا اس کی سالہ بچے کے غم میں خون کے آنسو
 روتے ہیں۔ کہتے ہیں ۷

بنگر گردشِ این چرخِ جفا آئیں را کہ چسپاں زیرِ وز بر کروں مسکین را

رحمتِ صد گوہرِ مازِ چشمِ چو در سلکِ چو و برُوجوں در صد لبِ لطفِ شفی الدین!

رفیقِ وسیرِ نذیرِ ہرُخِ تو دینِ ہنوز گوشِ یکِ نکتہِ زلبہائے تو نشنیدہ ہنوز
بر سرِ دستِ خراماں سے خاکتِ بُروند نازنینِ پاسے تو گامے سخنِ اسیدہ ہنوز

تیسرے بیٹے کی پیدائش ۸۲ھ میں ہوئی۔ اسکا نام یوسف۔ ۱ اور

لقب ضیاء الدین تھا۔ یہی لڑکا زندہ رہا اور اسی سے مولانا کی نسل چلی۔ اسی
کے پڑھنے کیلئے بہارستان اور شرح جامی جیسی عمدہ کتابیں مولانا نے لکھیں۔

ایک شخص نے لکھا ہے کہ یوسف ۸۲ھ میں پیدا ہوا تھا۔ معلوم ہوتا ہے

کہ اس لکھنے والے نے مولانا کے ان اشعار سے دھوکا کھایا جو انہوں نے

یوسف کی پیدائش کے موقع پر لکھے ہیں۔

اے شبِ اُمیدِ ماہِ نو دیدہ بختِ بہ خیالتِ گرو

از پسِ سی روز بر آید ہلال روئے نمودی تو پس از رشتتِ سال

نام تو شد یوسفِ مصرِ وفا با لقبِ دولت و دینِ اضیا

اس نے گمان کیا کہ مولانا کی ساٹھ برس کی عمر میں یوسف کی ولادت ہوئی۔

اسلئے ۸۲ھ لکھ دیا لیکن یہ غلط ہے۔ یوسف زلیخا کا جو نسخہ خود مولانا جامی کے

ہاتھ کا لکھا ہوا باگنی پور کے کتب خانے میں موجود ہے۔ اُس میں انھیں کے قلم کا ایک

جگہ بطور یادداشت کے یہ نوشتہ ہے۔

”ولادت فرزند ارجمند ضیاء الدین یوسف اَبْتَهَ اللّٰهُ نَبَاتًا“
 ”حَسَنًا فِي النِّصْفِ الْاٰخِرِ مِنْ لَيْلَةِ الْاَمْرِ بَعَاءِ التَّاسِعِ مِنْ شَهْرِ“
 ”شَوَّالِ سِتِّ مِائَةٍ اَثْنَيْنِ وَثَمَانِيْنَ وَثَمَانِمِائَةٍ - وَالْكَاتِبُ اِبُو الْ“
 ”الْفَتْحِ عَبْدِ الرَّحْمٰنِ بْنِ مُحَمَّدِ الْبَاجِي عَفِي عَنْهُ“

(یعنی چہار شنبہ کی رات کے آخری نصف حصہ میں ۹ شوال ۶۲۸ھ میں والدین یوسف پیدا ہوئے)

چوتھے بیٹے کا نام ظہیر الدین تھا۔ اُسکی ولادت ۱۰۸۷ھ میں ہوئی۔ صرف
 چالیس روز چیا۔

مولانا کے بڑے بھائی مولانا محمد بھی ان کے ساتھ ہی رہتے تھے۔ ابتدا
 میں انکو کیمیا کا بڑا شوق تھا۔ جڑی بوٹی کی تلاش میں حیران اور سرگردان پھرا کرتے
 تھے۔ ایک دن ایک جگہ کیمیا کی دُھن میں متفکر کھڑے ہوئے کچھ سوچ رہے تھے۔
 اتفاق سے خواجہ سعد الدین کاشغری کا اُدھر سے گزر ہوا۔ اُنھوں نے آہستہ
 سے جا کر پیچھے سے اُن کے دونوں کان پکڑ لئے۔ اور فرمایا کہ چل ہم تجکو کیمیا سکھیں
 ساتھ لائے۔ مُرد کیا۔ ریاضت اور مجاہدے میں لگایا اور سلوک کے مدارج طو کرائے۔
 افسوس کہ جوانی ہی کے زمانے میں اُنھوں نے انتقال فرمایا۔ مولانا نے اُنکا
 مرثیہ لکھا ہے۔ شروع اسطرچ کرتے ہیں ۷

تا کے زمانہ داغِ غمِ بے جگر نہند یک داغِ نیکِ ناشدہ داغِ دگر نہند
 ہر داغِ کاوردِ قدرے رو بہ بہتری آل داغِ را گذارد و داغِ بتر نہند

آگے چل کر لکھتے ہیں ۵

من بودم از جهان و گرامی برادرے
 ز انسان برادرے کہ اطوارِ علم و فضل
 یک شتمتہ از شمائل او گر بیاں کنم
 چوں او ندیدہ دیدہ آیام تر نما
 درواؤ حسرتا کہ ز بارغ جہاں برفت
 دُعاکرتے ہوئے آخر میں کہتے ہیں ۵
 چوں نام شد محمدش از فضلِ سردی
 سازش مہم نام زیرِ لبِ لوائے بختی

۴۵

وفات

۱۸۹۸ء میں ۱۳ محرم کو میکیشنبہ کے دن مولانا کی طبیعت خراب ہوئی۔
 چند علاج کیا گیا لیکن مرض برابر ترقی کرتا چلا گیا۔ یہاں تک کہ ۸ محرم کو جمعہ
 کے دن صبح کے وقت ایسا ضعف غالب ہوا کہ نبض ساقط ہو گئی۔ اور ٹھیک
 اُس وقت جبکہ جمعہ کی اذان ہو رہی تھی، اُن کی رُوح قفسِ عُنصری سے پرواز
 کر گئی۔ تمام شہر میں کھرام مچ گیا۔ جنازے کے ساتھ خلقت کا بڑا ہجوم تھا۔
 سلطان حسین وزیر امیر علی شیر اور امراء اور شاہزادے خود اپنے

کنندھوں پر جنازہ تہ تک اٹھا کر لائے۔

میڈم لو لسا لکھتی ہے کہ جب نمازِ جنازہ پڑھی جا چکی تو زمین خود بخود شوق
 ہو گئی اور اس طرح نعش کو اپنے اندر لے لیا جیسے سیکے شکم میں موتی ہوتا ہے
 معلوم ہوتا ہے کہ میڈم موصوفہ نے کسی شعر کے مضمون کو واقعہ خیال کر لیا
 ہے لیکن یہ غلط فہمی بھی لطف سے عالی نہیں۔

مزارِ خیاباں میں اپنے مُرشد خواجہ سعد الدین کاشغری کے پہلو میں دفن
 کئے گئے۔ اُسپر ایک عالیشان قبۃ بنایا گیا۔ جب کاسنگ بنیاد اُن کے عقیدت مند
 مُردِ امیر علی شیر نے رکھا۔ وزیر موصوف نے اُن کا ایک پُرورد مرثیہ بھی لکھا
 دیگر علما، فضلا و شعراء نے بھی بڑے بڑے مرثیے اور قطععات تاریخ لکھے۔
 ایک قطعہ تاریخ یہ ہے۔

چولِ عِناں تافت از دیا رِنا	غوثِ آفاق حضرتِ جَامی
ہزدہم روز ماہِ عاشورا	سالِ و ماہِ وفاتِ روزش بُو



تصنیفات

مولانا کی تصانیف کی تعداد پاپولر انسائیکلو پیڈیا میں ۹۹ لکھی ہے۔ آرتھناٹ لکھا ہے کہ ۴۵ سے ۵۰ تک ہے۔ تذکرہ داغستانی میں ہے کہ اُنکی تصنیفات جامی کے عدد کی برابر یعنی ۵۴ ہیں۔

لیکن عام طور پر تذکروں میں اُن کی تصنیفات کی تعداد بقدر عدد و جام کے یعنی ۴۴ بتائی جاتی ہے۔ جس میں سے تین دیوان غزلیات کے ہیں۔ فاتحۃ الشباب و اسطۃ العقد۔ اور خاتمۃ الحیاة۔

آرتھناٹ دیوان کی تعداد چار لکھا ہے، لیکن چوتھے دیوان کا کچھ بتا نہیں دیتا۔ ۱۹۹۲ء میں لکھنؤ کے مطبع نو کشور سے ایک بے نقاط دیوان ۸۰ صفحے کا شائع ہوا ہے۔ جس میں ۸۴ انعتیہ غزلیں، چندر باعیاں اور قطعات وغیرہ ہیں۔ یہ دیوان مآدح کی تصنیف ہے۔ مطبع نے اسکو مولانا جامی کا قرار دیا ہے۔ اور لکھا ہے کہ جامی کے لفظ میں چونکہ نقطہ تھا اسوجہ سے مولانا نے اسکے بجائے اپنا تخلص مآدح کر لیا ہے

لیکن خود اس دیوان میں تصنیف کی تاریخ لکھتے ہوئے مصنف نے جو شعر لکھا ہے اُس سے معلوم ہوتا ہے کہ یہ مولانا کا نہیں ہے بلکہ کسی دوسرے شخص کا ہے وہ کتاب ہے

در سالِ وہ صد و دوسہ ہر دور سالہ ماورج کہ کہ دورِ سربینج رسولِ ما
 اور الہ کرد و اہر مراد او در ہر دو عالم آمدہ حاسد ملولِ ما
 مولنا کی وفات ستمہ میں ہوئی۔ اسلئے یہ اُسے سو برس سے بھی زیادہ
 بعد کی تصنیف ہے۔ اور کلام کے دیکھنے سے تو صاف معلوم ہو جاتا ہے کہ یہ
 مولنا کا نہیں ہے۔

۱ ہکو اب تک ان کی حسب ذیل ۴۴ تصانیف کا پتہ چل سکا ہے۔ ان میں سے
 اکثر چھپ کر شائع بھی ہو چکی ہیں۔

(۱) دیوانِ اوّل (فاتحۃ الشباب) ط ۱

اس دیوان میں جوانی کے زمانے کا کلام جمع کیا گیا ہے۔

(۲) دیوانِ دوم (واسطۃ العقد)

اس میں درمیانی عمر کا کلام ہے۔ اسکو مولنا نے ستمہ میں مرتب کیا ہے۔

(۳) دیوانِ سوم (خاتمۃ الحیاة)

آخری عمر کا تمام کلام اس میں جمع کیا ہے۔

۱ ہر ایک دیوان میں تصیدے، غزلیں، قطعات، اور رباعیات وغیرہ

ہیں۔ اور سب کی ترتیب حروفِ تہجی کے سلسلے سے ہے۔ شعراے فارسی

کے دیوان عموماً اس طرح ترتیب دیے جاتے تھے کہ انکا تمام کلام بالاجاظ اسکے

کہ وہ کس عمر میں لکھا گیا ہے، ایک جگہ حروفِ تہجی کے سلسلے کے مطابق جمع

کر دیا جاتا تھا۔ امیر خسرو نے اس میں یہ جدتِ بخالی کہ ہر ایک حصّہ عمر کا کلام الگ الگ مدوّن کیا۔ اسی طریق کو مولانا نے بھی پسند کیا۔ اس سے یہ فائدہ ہوتا ہے کہ دماغ کی شاعرانہ ترقی کی رفتار کا بھی اندازہ ہوتا جاتا ہے۔

قصائد، غزلیات وغیرہ کا ایک نامکمل مجموعہ کلیاتِ جامی کے نام سے مطبع نو لکشور میں چھپا ہے۔

(۴) (مُعْتَمَلُ کَبِیر)

مُعْتَمَلُ کَبِیر بڑی جگہ کا وہی کافن ہے۔ اُس زمانے میں اسکا ریڑا رواج تھا۔ مولانا اس فن میں بھی کمال رکھتے تھے۔ عجیب و غریب سچے کئے ہیں۔ مثلاً علیؑ کے نام کا سعا لکھا ہے۔

چشم بکشا۔ زلف بشکنانِ من بہر تسکینِ دلِ بریانِ من
چشم کو عربی میں عین کہتے ہیں۔ بکشا سے کنایہ ہے کہ نغمہ دو۔ زلف سے استعارہ لامرُاد ہے۔ بشکن سے اشارہ ہے کہ کسرہ لگاؤ۔ بریاں کا دل یعنی بچ کا حرف می ہے اسکو ساکن کرو۔ غلی ہو گیا۔ ایک یہ سعا مولانا کا بہت مشہور ہے۔

بہ تقلیب و تدریف و بتجنیس زروے پار خواہم ضدِ شرقی
ضدِ شرقی۔ غربی ہے۔ غربی اور عربی میں تجنیسِ خطی ہے۔ عربی میں اگر کسی قدر تقلیب کرو تو ربیع ہو جاتا ہے۔ ربیع کے معنی بہار کے ہیں۔ بہار اور نہا

میں تینیں خطی ہے۔ نمار کا مرادف یوم ہے۔ یوم کو الٹو تو نمونے ہو گیا۔ نمونے کو عربی میں شعر کہتے ہیں۔ شعر کو کسیدر الٹو تو عرش ہو جاتا ہے۔ عرش ایک مکان کا نام ہے۔ مکان کو عربی میں دار کہتے ہیں۔ دار کو الٹو تو راو ہو جاتا ہے۔ راو اور زاو میں تینیں خطی ہے۔ زاو کے معنی گوشہ کے ہیں۔ گوشہ ہم شکل ہے بوسہ کے۔ پس رُوے یار سے شاع بوسہ طلب کرتا ہے

اسی طرح کے سینکڑوں ناموں اور چیزوں کے معنی بنائے ہیں۔ اور اس فن میں کئی رسالے لکھے ہیں۔ یہ رسالہ سب سے بڑا ہے اس کا نام حلیۃ الحلال ہے

۱ (۵) معانی متوسط

پندرہ رسالے سے کسیدر چھوٹا ہے۔

۲ (۶) معانی صغیر

حلیۃ الحلال کا منتخب ہے۔

۳ (۷) معانی اصغر

۱۸۹۰ء کی تصنیف ہے۔

۴ (۸) رسالہ عروض

علم عروض میں ایک مختصر رسالہ ہے۔

۵ (۹) رسالہ قافیہ

فن قافیہ میں ہے۔ آخری حصہ عمر کی تصنیف ہے۔

(۱۰) رسالہ موسیقی

مولانا کو فنِ موسیقی سے بہت شوق تھا۔ اوائل عمر میں اس فن کو سیکھاتا اور اس میں بڑی مشق اور مہارت رکھتے تھے۔ چنانچہ یہ ایک رسالہ بھی اس فن میں بطور یادگار کے چھوڑا ہے۔

(۱۱) انشائے جامی

اکثر سلاطین اور بڑے بڑے فقراء اور فضلاء کے پاس جو رقعے یا خطوط لکھے تھے وہ اس میں جمع کئے ہیں۔ بعض بعض مکتبوں میں پڑھانی بھی جانی تھی۔ لیکن اسکی عبارت ادبیانہ نہیں ہے۔ بلکہ عالمانہ ہے۔ اس میں خاص طور پر جو چیز قابل ذکر ہے وہ یہ ہے کہ مولانا اپنے مخاطب کا کس قدر ادب و احترام ملحوظ رکھتے ہیں

(۱۲) تفسیر فاتحہ الکتاب

علامہ ابن عربی اور شیخ صدر الدین قونوی نے سورہ فاتحہ کی تفسیر لکھی ہیں۔ مولانا نے بھی جو انہیں لوگوں کے رنگ میں رنگے ہوئے تھے۔ عربی زبان میں اسی روش پر تفسیر لکھی۔

(۱۳) مناقب مولوی خواجہ انصاری

(۱۴) نشر اللالی

(۱۵) سخنانِ خواجہ پارسا

(۱۶) رسالہ فی تحقیق مذہب صوفیہ

(۱۷) فتوح الحرمین

مولانا نے اس کتاب میں اپنے سفرِ حج کی کیفیتِ نظم میں بیان کی ہے۔ اور بہت سی روایتیں فضائلِ حج کے متعلق نظم کی ہیں۔ یہ کتاب دو مرتبہ منشی ذوالکثور کے مطبع میں لکھنؤ میں طبع ہوئی ہے۔ مگر مطبع والوں نے یہ غلطی کی ہے۔ کہ اسکو شیخ عبد القادر جیلانی رحمۃ اللہ علیہ کی تصنیف قرار دیا ہے۔ اور غضب یہ کیا ہے کہ کتاب کے اندر جہاں جہاں جامی کا نام آیا تھا اسکو نکالنے کی کوشش کی ہے اور بجائے اسکے محی بنایا ہے۔ لیکن پھر بھی دو تین جگہ جامی کا نام رہ گیا ہے۔ علاوہ بریں وہ نظم بھی ہو مدینہ منورہ میں فرارِ شریفِ نبوی صلعم پر پہنچ کر مولانا نے پڑھی تھی اور جسکے چند شعر ہم سفرِ حج کے ذیل میں نقل کر چکے ہیں اس کتاب میں موجود ہے۔

دہلی کے مطبعِ مجتہبی نے صحت کیساتھ مولانا جامی کے نام سے اسکو چھاپا ہے۔

(۱۸) رسالہ لوائح

صوفیانہ خیالات لکھے ہیں۔ انھیں کو پھر رباعیوں میں ظاہر کیا ہے۔ طبع ہو چکا ہے۔

(۱۹) شرح رباعیات

یہ بلاخوفِ تردید کہا جاسکتا ہے کہ فارسی کی تمام رباعیوں سے زیادہ پُر مغز رباعیاں مولانا جامی کی ہیں۔ لیکن چونکہ انہیں تصوف کا عنصر ضرورت سے

زیادہ ہے اس لیے ادبار اور شعراء میں مقبول نہیں ہوئیں۔ انکی رباعیوں میں اس قدر نازک تخیلات ہیں کہ صوفیانہ مذاق کے لوگ انپر وجد کرتے ہیں اس رسالے میں مولانا نے خود اپنی ہی بعض رباعیوں کی شرح بیان کی ہے

(۲۰) شرح بیتینِ مثنوی (نئے نامہ)

مولانا روم کی مثنوی کے پہلے دو شعروں کی شرح لکھی ہے۔ نثر میں بھی

اور نظم میں بھی نظم کے چند شعر یہ ہیں

فارع از اندوہ و آزاد از طرب	حُبّ از روزیکہ پیش از روز و شب
علم غیرت بہ کلتی محو بود	مستعد بودیم باشاہ وجود
غرقتہ در یائے وحدت سربسہر	نے زحق ممتاز و پنے از یکدگر
جملہ را در خود ز خود با خود نمود	ناگماں در جنبش آمد بحسب وجود
رسم و آئینِ دونی آغاز شد	واجب و ممکن ز ہم محبت از شد

نے کہ آغاز حکایت سے کند

از حُبّ ایہا شکایت سے کند

رنگ وحدت داشت بانو رِقَم	کز نیتانے کہ دروے ہر عدم
از نفسیرم مرد و زن الیہ اند	تا بہ تیغِ فرتم ببردیدہ اند
کو بود فاعل در اطوار وجود	کسیت مرد اسمائے خلاق و بود
منفعل گشتہ ز اسماء و صفات	چسیت زن اعیانِ جملہ کمناات

(۲۴) رسالہ طریق توجہ

گیلان کا ایک رئیس زادہ سخت بیمار تھا۔ یہاں تک کہ ایک روز یہ معلوم ہوا کہ وہ مر گیا۔ اُسکے عزیز واقارب اُس پر رونے لگے۔ تجنیز و تکفین کا سامان بھی کیا جانے لگا۔ اتنے میں اُسے حرکت کی۔ اور اٹھ بیٹھا۔ اُسی روز اُسکو افاقہ ہوا اور اچھا ہو گیا۔ اُسے لوگوں سے کہا کہ جس وقت مجھے غشی طاری ہو گئی تھی میں نے دیکھا کہ مولانا جامی تشریف لائے۔ اور میری طرف التفات فرما کر کہا کہ تو اچھا ہو جائیگا۔ اُنھیں کی برکت میں نے شفا پائی۔ چنانچہ بعد شفا یابی کے اُسے بیس ہزار اشرفیاں مولانا کی خدمت میں بطور نذر کے بھیجیں۔ اور خواجگان نقشبند کا طریق توجہ دریافت کیا۔ مولانا نے یہ رسالہ لکھ کر بھیج دیا۔

(۲۵) رسالہ وجودیہ

عربی زبان میں واجب الوجود کے اثبات میں ہے۔

(۲۶) شرح قصیدہ تائیہ فارسیہ (نظم در)

عربی شعرا میں سے شیخ ابن فارض متوفی ۳۳۰ھ بہت بڑے صوفی گذرے ہیں۔ اُنکا تمام کلام صوفیانہ خیالات کے لبرز ہے۔ اگرچہ وہ مصر کے باشندے تھے لیکن انکی شاعری میں بالکل فارسی شعرا کے تقلیدات ہیں۔ یہی وجہ ہے کہ اہل تصوف عربی شعرا میں سے اِنکے کلام کو بہت پسند کرتے ہیں۔ مولانا نے انھیں کے مشہور قصیدہ تائیہ کی جس میں نہایت گہرے صوفیانہ خیالات ہیں۔

شرح لکھی ہے۔ ساتھ ہی ہر ایک شعر کے مطلب کو ایک ایک باغی میں بھی ادا کیا ہے۔

(۲۷) شرح قصیدہ مہمبہ خمیریہ (لوايح)

شیخ ابن فارض کے مشہور قصیدہ خمیریہ کی شرح ہے جس میں انھوں نے شراب (معرفت) کی تعریف لکھی ہے۔ اس میں بھی ہر شعر کی تشریح کرنیکے بعد اسی کے ہم مضمون ایک رباعی لکھی ہے۔

(۲۸) اشعة اللغات

شیخ فخر الدین عراقي نے علامہ ابن عربی کی کتاب فصوص الحکم سے چند مضامین منتخب کر کے لغات کے نام سے ایک رسالہ لکھا تھا۔ امیر علی شیری کی فرمائش سے ۱۸۷۶ء میں مولانا نے اسکی یہ شرح لکھی۔

۱۹ - شیخ فخر الدین عراقي سنہ ۱۸۷۶ء میں ہمدان میں پیدا ہوئے۔ بچپن میں قرآن شریف حفظ کیا۔

۲۰ - ۱۸ سال کی عمر میں علوم رسمیتہ کی تحصیل سے فارغ ہو کر خود صاحبِ دین ہوئے۔ شیخ بہاء الدین کربلائی ملتان کے مخصوص ترین مرید ہیں۔ انھوں نے اپنی بیٹی کا نکاح بھی ان کے ساتھ کر دیا تھا۔ ۱۸۷۶ء میں دمشق میں وفات پائی۔ اور صالحیہ میں علامہ محی الدین ابن عربی کے مزار کے عقب میں دفن ہوئے ان کے یہ شعر ثبت مشہور ہیں۔

نخستین بادہ کاندرا جام گردند
نہ چشم مست ساقی و امم گردند

چوراہہ عشق را گردند خود فاش
عراقی را سپر ابد نام گردند

ان کی یہ نغزل بھی بڑی مقبول ہوئی۔

(۲۹) نقد النصوص

علامہ ابن عربی نے خود اپنی کتاب فصوص الحکم سے انتخاب کر کے ایک مختصر سا رسالہ نقش الفصوص ترتیب دیا تھا۔ مولانا نے ۱۹۳۷ء میں اس کی عربی زبان میں یہ شرح لکھی۔ طبع ہو چکی ہے۔

(۳۰) جہل حدیث

۱۹۷۶ء کی تصنیف ہے۔

(۳۱) شواہد النبوة

امام مستغفری کی کتاب دلائل النبوة اور اسی قسم کی دوسری کتابوں سے آنحضرت صلی اللہ علیہ وسلم کے معجزات۔ صحابہ کرام۔ اہل بیت و دیگر بزرگان دین کی کرامتیں لکھی ہیں۔ چھپ گئی ہے۔ مولانا لکھی نے ترکی میں اسکا ترجمہ کیا ہے۔

صنارہ قلندر۔ سرور بہ من مائی کہ دراز و دور دیدم۔ رہو رہم پائی

بطوان کینہ زخم۔ مجرم رہم ندادند کہ بردن در چگردی کہ درون غلام آئی

بزمیں چو سجدہ کردم۔ نزمیں ندا برآمد کہ مرا خراب کردی تو بہ سجدہ ریائی

بہ شراب خانہ زخم ہمہ پاک باز دیدم چو بصومعہ رسیدم ہمہ یا نتم دغائی

دیر دیر چوں زردم من۔ زردوں ندا برآمد

کہ بیایا عراقی۔ کہ ز خاصگان مائی؛

(۳۲) مناسک الحج

جب حج کے لیے تشریف لے جا رہے تھے تو قیام بعد اود کے زمانے میں اسکے ارکان و مناسک پر یہ رسالہ لکھا۔ چاروں اماموں میں جو جو اختلافات ہیں وہ بھی بیان کیے ہیں۔

(۳۳) رسالہ صرف

عربی صرف کے قواعد و نظم میں لکھے ہیں۔

(۳۴) شرح مائتہ عامل

مائتہ عامل منظوم کی نظم ہی میں شرح ہے۔ شائع ہو چکی ہے۔

(۳۵) الفوائد الضیائیہ فی شرح کاتبہ (شرح جامی)

غلامہ ابن حاجب متوفی ۷۲۶ھ کی کتاب کاتبہ کی جو عالم نحو میں ہے

اپنے بیٹے ضیاء الدین یوسف کے پڑھنے کے لیے عربی زبان میں شرح لکھی۔

کاتبہ ایک ایسی مقبول کتاب ہے کہ عربی اور فارسی میں اسکی چھاپسوں تھیں

لکھی گئی ہیں۔ لیکن ان سب میں شرح جامی ہی کو یہ مقبولیت حاصل ہوئی کہ وہ اکثر

اسلامی ممالک میں نصاب میں داخل کر لی گئی۔

یہ کتاب مولانا کے علم و فضل کی نہایت زبردست دلیل اور انگلی

مصطفیانہ قابلیت کا بین ثبوت ہے۔

فوائد شرح جامی تصانیف کا مرجع بن گئی۔

مولانا عبد الغفور - ملا جمال - محرم آفندی - سید نعمت اللہ -
 اور ملا عبد الحکیم سیالکوٹی نے اسپر بسبوط حاشیے لکھے ہیں۔ سوال کا سولہ
 سوال کاہلی - مولانا عصام - اور ملا نور محمد مدق کے حاشیے بھی شائع ہو چکے ہیں۔
 (۳۶) بہارستان (روضۃ الاخبار)

جس زمانے میں یوسف ضیاء الدین کو گلستاں پڑھا رہے تھے تو شوق
 ہوا کہ خود بھی اسی طرز پر ایک کتاب لکھیں۔ چنانچہ اسی وضع پر لکھی۔ گلستاں کے
 بجائے اسکا نام روضہ رکھا جسکے معنی باغ کے ہیں۔

مولانا کا نہ یہ دعویٰ تھا کہ انکی کتاب سعدی کی گلستاں کی برابر ہوگی نہ
 ہوئی۔ لیکن یہ ضرور ہے کہ گلستاں کے ہر رنگ جسقدر کتابیں لکھی گئی ہیں ان
 سب میں بہارستاں ہی بہتر ہے۔ اگرچہ اس میں بعض حکایتیں ایسی ہیں کہ ان کا
 نہ ہونا بہتر تھا۔

حسب ذیل کتابیں گلستاں سعدی کے جواب میں لکھی گئی ہیں۔
 بھکارستاں - ۱۸۹۰ء میں خواجہ محسن الدین جوینی نے سلطان ابوسعید نام پر لکھی۔

۱۷۔ ملا عبد الغفور لاری مولانا جامی کے مریدان بااطلاص اور شاگردان خاص میں سے تھے۔

مولانا کے بڑے مددگار تھے چنانچہ فرمایا ہے

آنچا کہ ہم دودانش مرغے بوڈسکاری بازسیت تیز رفتار عبد الغفور لاری

۱۸۹۰ء میں وفات پائی۔

خارستان - ملا محمد الدین خوانی -

گلستان - حکیم قآنی -

ان سب میں بہارِ گلستان زیادہ مقبول ہوئی۔ بعض بعض مکتبوں میں پڑھائی بھی جاتی تھی۔ شاکر آفندی اور مولانا المعی دونوں نے ترکی زبان میں اسکی شرحیں لکھی ہیں۔ ۱۸۱۶ء میں کے۔ شاسترا سوسائٹی نے بنارس سے اسکا ایک انگریزی ترجمہ شائع کیا۔ مسٹر ولسن نے ۱۸۸۳ء میں اسکے چھٹے باب کا ترجمہ انگریزی میں چھپوایا۔ شلٹنٹا ویشیر ڈے ۱۸۴۶ء میں وینا سے جرمن میں اسکا ترجمہ شائع کیا۔

(۳۷) نفحات الانس

اس میں اپنے زمانے تک کے بزرگانِ دین اور صوفیہ و مشائخ کے حالات لکھے ہیں۔ یہ کتاب امیر علی شیر کی فرمائش سے لکھی گئی ہے۔ اسکا ماخذ شیخ عبدالرحمن بن محمد بن حسن متونے ۱۲۴۰ھ میں نیشاپور کی کتاب طبقات الصوفیہ ہے۔ یہ کتاب پانچویں صدی ہجری کے آغاز میں لکھی گئی تھی۔ اسی صدی کے آخر میں شیخ الاسلام ابوالمعلیٰ عبداللہ بن محمد الانصاری ہمدانی نے اس پر اضافہ کیا۔ مولانا جامی نے اسکی ویکر ٹمپر بعد کے صوفیہ کے حالات بھی بڑھا دیئے۔ علاوہ بریں شیخ الاسلام نے اسکو ہرات کی قدیمی زبان میں لکھا تھا۔ مولانا نے راج الوقت زبان میں کیا۔

خود امیر علی شیر نے اس کتاب کا ترکہ کی میں ترجمہ کیا۔ دوسرا ترجمہ مولانا
 لمعی نے کیا جو قسطنطنیہ سے چھا پر شائع کیا گیا
 مولانا عبد الغفور نے اسکی ایک شرح لکھی۔ علی اکبر وہبی نے بھی ۱۹۱۷ء
 میں ایک شرح لکھی اور اسکا نام سنگا شفات علی اکبر وہبی رکھا۔ شیخ جلال ہروی
 نے جو مولانا جاتی کے پوتے تھے اسکا خلاصہ کر کے خلاصۃ التفحات نام رکھا۔
 اردو زبان میں بھی اسکا ایک ترجمہ امرت سر سے شائع کیا گیا ہے۔

(۳۸) سلسلۃ الذهب

یہ مثنوی حدیقہ سنائی۔ جہم جم اوحدی۔ اور نفیٹ پیکر نظامی کے ہم رنگ ہے
 سلطان روم بایزید کے نام پر لکھی ہے۔ اس میں فرماتے ہیں
 کاش نوشیرواں کنوں بووے عدلش از پیشتر فنوں بووے
 تازد عوجی عشق شہر مندہ خسرو روم را شدے بندہ
 مہبط العز و العلاء سلطان بایزید ایلدرم شہ دوراں
 آخری مصرعہ سے سلطان بوصوف کا سال جلوس ۷۵۷ھ بھی نکلتا ہے۔
 اسکا پہلا دفتر خاص مولانا کے قلم کا لکھا ہوا اب انکی پورے کے کتب خانہ میں ہے۔

(۳۹) سلامان البسال

یہ مثنوی سلطان یعقوب بیگ بن حسن بیگ باوشاہ تبریز کے نام
 سے لکھی گئی۔ فرید الدین عطار اور مولانا روم کی مثنوی کے ہم وزن مہمضمون

۱۸۵۶ء میں فلکنر نے اور ۱۸۵۷ء میں فٹنر جرنل نے انگریزی میں سیکرٹے شائع کیے

(۴۰) تحفۃ الاحرار

۱۸۵۶ء کی تصنیف ہے۔ اس میں زہد و عبادت اور مذہبی جذبات کے اُبھارنے والے مضامین اور حکایتیں ہیں۔ ایک جگہ غور و قائل اور شب بیداری کی تحریک کرتے ہوئے فرماتے ہیں۔

بر نہ کنی سر کہ دریں پردہ چسپیت	نقش بگازندہ این پردہ کسپیت
سبحہ انجم بہ ثریا کہ داد	طارم چارم بہ سنجاکہ داد
تار کہ بر ربط ناہید بست	زنگ کہ بر محل خورشید بست
نیل بریں صفحہ خضر کہ رنجیت	مہرہ دریں حلقہ مینا کہ رنجیت
خرقہ شب غالبہ گوں از چہ شد	دامنش آلودہ بخول از چہ شد
شبح سحر لعلہ نور از کہ یافت	جہنمہ مد داغ قصور از کہ یافت

ہست دریں دارہ بے قال و قیل

این ہمہ برستی صانع دلیل

لندن سے فلکنر نے اسکو نہایت عمدگی سے چھاپکر شائع کیا۔ کچھ جتنے کا

جرمن میں ترجمہ ہوا ہے۔

(۴۱) سجتہ الابرار

امیر خسرو کے نمبر پندرہ کے ہمزنگ ہے۔

(۴۲) خردنامہ اسکندری

نظامی کے سکندرنامہ کا جواب ہے۔

(۴۳) لیلی و مجنوں

نظامی کی مثنوی لیلی و مجنوں کے جواب میں چار جہینے میں لکھی۔ اسکے اشعار

کی تعداد ۳۷۰ ہے۔ سٹنٹو میں جبرن میں ہارٹمن نے تیزگ سے۔ اور سٹنٹو میں چیرمی نے فرنج میں تیرس سے اسکا ترجمہ شائع کیا۔

(۴۴) یوسف زلیخا

نظامی کی مثنوی خسرو شیریں کے طرز پر ہے۔ سٹنٹو میں لکھی گئی۔

اسکے تین ترجمے انگریزی میں شائع ہو چکے ہیں۔ پہلا۔ مسٹر رابن سن کا

سٹنٹو ۱۸۷۲ء میں نشر میں۔ دوسرا ڈاکٹر گرہنیتہ کا سٹنٹو ۱۸۸۲ء میں۔ تیسرا۔ مسٹر

راجرس کا سٹنٹو ۱۸۹۲ء میں۔ آخری دونوں ترجمے نظم میں ہیں۔ سٹنٹو ۱۸۹۲ء میں

روزنر ویک نے جبرن میں ترجمہ کیا جو آسٹریا کے پایہ تخت وینا سے شائع کیا گیا۔

اسکا ایک ترجمہ پشتو زبان میں انڈیا آفس لائبریری میں موجود ہے۔

اس میں چار ہزار شعر ہیں۔ مولانا نے آخر میں خود کہا ہے

گر تم بیتیش را شمارہ ہزار آمد ولیکن چار بارہ

یہ ساتوں مثنویاں یعنی۔ سلسلۃ الذهب۔ سلیمان و ابسال۔ تختہ الاحرار۔

سٹنٹو ۱۸۹۲ء میں شائع کیا گیا۔ اور یوسف زلیخا۔ ہفت اورنگ کے

نام سے مشہور ہیں۔

فارسی شعرا میں مولانا کا درجہ

تین شخص فارسی شاعری کے پیغمبر مانے جاتے ہیں۔ فردوسی۔ انوری اور سعدی۔ یہ قطعہ مشہور ہے۔

در شعر کس پیہر انسد ہر چند کہ لایحی بعدی
ابیات و قصیدہ و غزل را فوڈ و ہوا انوری و سعدی

لیکن عام طور پر یہ کہا جاتا ہے کہ ان کے سب سے بڑے شاعر مندرجہ ذیل سات اساتذہ ہیں۔

۱۔ فردوسی۔ ۲۔ انوری۔ ۳۔ نظامی۔ ۴۔ مولانا روم۔ ۵۔ سعدی۔ ۶۔ حافظ۔ ۷۔ جامی

پرنشین پورٹریٹ کا مصنف بھی ہی لکھتا ہے۔ وہ کہتا ہے کہ ”یہ ساتوں شعرا ایسے ہیں کہ انکا نام کبھی ہٹ نہ سکیگا۔ یہ اپنے ساتھ حیات ابدی لیکر آئے تھے۔“ مگر اصلیت یہ ہے کہ فارسی شاعری کے مختلف اصناف ہیں۔ اور ہر ایک

صنف میں مختلف شعرا منتمتائے کمال پر پونچھے ہیں۔ ہم جب ہر ایک صنف کو الگ الگ کر کے رکھتے ہیں تو حسب ذیل اساتذہ شاعری کی انتہائی چوٹی پر ہم کو نظر آتے ہیں۔

(۱) رزم و ہزیم۔ یعنی مثنوی۔ فردوسی۔ نظامی

ان کے علاوہ اور جن لوگوں نے مثنویاں لکھی ہیں۔ مثلاً۔ اوحدی۔ خاقانی

خُسرو۔ جامی وغیرہ کوئی بھی ان کی برابری نہیں کر سکا۔

(۲) قصائد۔ خاقانی۔ انوری

ظہیر سلیمان۔ عوفی اور نظیری وغیرہ نے بھی تصدیق اچھے لکھے ہیں
لیکن سب انھیں دونوں کے جھنڈے کے نیچے ہیں۔

(۳) رباعیات۔ ابو سعید عمر خیام

(۴) تصوف۔ عطار۔ مولانا روم

(۵) غزل۔ سعدی۔ حافظ۔

کمال۔ فتاحی۔ صائب و نظیری وغیرہ بھی غزل گو ہیں، لیکن سعدی اور حافظ
کے مقابلے میں ایچ ہیں۔

(۶) جامعیت۔ خسرو۔ جامی۔

جامعیت کے لحاظ سے خسرو اور جامی کا مقابلہ ایسا سخت ہو جاتا ہے کہ ایک
کو دوسرے پر ترجیح دینا مشکل ہے۔ اگر خسرو کی غزلیں انجمن پلہ بھاری کرتی ہیں
تو جامی کی مشنویاں انکو ترجیح دلاتی ہیں۔ مگر خسرو کو تقدم زمانی کا شرف بھی حاصل ہے
اس لئے اَلْفُضْلُ لِمُتَقَدِّمِ كِے اصول کا لحاظ رکھ کر ہم یہ کہتے ہیں کہ:-

مولانا جامی فارسی کے آخری سب سے بڑے شاعر ہیں۔

پرشین پورٹریٹ کا مصنف کہتا ہے کہ ”جامی کے کلام میں سعدی کی اخلاقیات
مولانا روم کی بلندی۔ حافظ کی سلاست اور نظامی کی نونگلی پائی جاتی ہے“

مولانا کی شاعری

مولانا ایک مقدس عالم اور بزرگ دلوین تھے۔ اُنکے رُتبے کے لحاظ سے شاعری اُن کے لئے کچھ ذریعہ عزت نہیں۔ جانِ ملکہ صاحب اپنی کتاب تاریخ فارس میں لکھتے ہیں کہ۔

”جامی اپنی شاعری کی وجہ سے اس قدر مشہور نہیں جب قدر کہ اپنی علمیت اور پرہیزگاری کی وجہ سے۔ اُنکے اشعار میں زہد و تقویٰ بھرا ہوا ہے۔ اور یہی وجہ ہے کہ مذہبی کتابوں میں اُنھیں کے اشعار زیادہ تر نقل کئے جاتے ہیں“

قرآن شریف نے چونکہ شاعری کو اچھا نہیں کہا اس وجہ سے علماء کے طبقہ میں وہ شروع ہی سے عیب شمار کی جانے لگی۔ امام شافعیؒ کا قول ہے

ولو لا الشعر بالعناء یزیری لکن الیوم اشعر من لیلئہ

(اگر شاعری علماء کے لیے عیب نہ ہوتی تو آج میں لیلید سے بھی اچھا شاعر ہوتا)

مولانا بھی یہی خیال رکھتے تھے۔ اپنے میٹے کے لیے جو نصیحت نامہ لکھا ہوا میں فرماتے ہیں کہ

شعر اگرچہ ہنر ہے دگر بہت شہداز عیب بہ شعر اندر بہت

ار قدرت اگر گئے اندیشہ اش کوش کہ چوں سن نہ گئی پیشہ اش

۵۔ عربی کے بڑے نامور شاعر ہیں۔ عربی کے سائت قصیدے جو متبعہ معلقہ کے نام سے مشہور

ہیں اور جو بوجہ لاجواب ہونیکے سنہرے حرفوں میں لکھ کر خانہ کعبہ میں لٹکا دئے گئے تھے، اُن میں ایک قصیدہ

لبیدہ کا بھی ہے۔ وہ آخری عمر میں حضرت کے ہاتھ پر آیا۔ قرآن شریف میں کو وہ ملامت شاعری قطعاً چھوڑ دی۔

یعنی شعر اگرچہ بجائے خود ایک ہنر ہے لیکن عیش مار کیا جاتا ہے۔ اگر نگو کبھی کبھی
 فکرِ سخن کا موقع ملے تو مضائقہ نہیں لیکن کوشش کرنا کہ میرطبع اسکو پیشہ نہ کر لینا،
 مگر باوجود اسکے زمانے کے فراق اور اپنی شاعرانہ طبیعت سے مجبور تھے۔
 وہ ملکِ سخن کے ہر ایک میدان کے شہسوار نظر آتے ہیں۔ قصیدے۔
 غزلیں۔ مثنویاں۔ رباعیاں۔ سب کچھ کہتے ہیں۔ ان کے کلام کی ایک بڑی
 خوبی یہ ہے کہ وہ قدرتی چشمے کی طرح بہت صاف اور رواں ہے۔ نہ گنگلک
 ہے نہ تعقید ہے۔ نہ پیچیدار معانی ہیں۔ وہ خود کہتے ہیں سے

نظمِ کلاش نہ بغایت بلند تانشود ہر کس از دوبرہ مند
 بر سر معانیش نہ زانساں دقیق کش بتواں یافت ب فکرِ عمیق
 لفظِ خوش و معنیِ ظاہر درو آبِ زلالست و جواہر درو
 (یعنی میرا کلام نہ اسقدر بلند ہے کہ ہر آدمی اُس سے نفع نہ اٹھاسکے نہ اُسکے معانی
 اتنے پیچیدار ہیں کہ انہیں بہت زیادہ غور و تاویل کرنا پڑے۔ بلکہ اُسکے الفاظ پاکیزہ ہیں
 اور اُس میں معانی اس طرح جھلکتے ہیں جسطرح صاف ستھرے شیریں چشمے میں جواہر)۔
 ایک شاعر مولانا کی تعریف میں کہتا ہے سے

ساتی جاں جامِ معنی پر شہرِ نابختا بعد ازاں جامی حرفیا نرازی سیرِ نختا
 ہم مناسب سمجھتے ہیں کہ اختصار کے ساتھ ان کے اصنافِ شاعری کی تفصیل
 اور کیفیت بیان کریں۔

قصیدہ

ابتداء سے قصیدہ نویسی کی غرض یہ رکھی گئی ہے کہ امر اور سلاطین کی مدح کر کے
 اُن سے کچھ ماہل کیا جائے۔ چنانچہ قصیدہ نویس کا یہ فرض قرار پایا کہ وہ اپنے
 مدوح کو خوش کرنے کے واسطے طرح طرح کے اوصاف اُس کے لیے گڑھ کر ترتیب
 اکثر ایسا بھی ہوتا تھا کہ جب صلہ نہیں ملتا تھا تو یہی تعریف لکھے والے الٹی ہجو
 بھی کرتے تھے۔ ایک عربی کا شاعر کہتا ہے

هجوت زھیدا لئلا تبتی ملحتہ و مازالت الاعتراف تھجی و تمج

(میں زہیر کی ہجو لکھی پھر مدح کی۔ اور شرفا کی تو ہمیشہ ہجو اور مدح ہوتی رہتی ہے)

مولانا سے یہ کیونکر ممکن تھا کہ وہ دنیاوی جاہ و مال کے لیے اس قسم کے نفرت انگیز

جھوٹ سے اپنی مقدس زبان کو آلودہ کرتے۔ وہ خود کہتے ہیں

من آل نایم کہ زبان را بہر زہ آلایم بدمح و ذوم خساں نوکشا منہ فریام

(میں وہ شخص نہیں ہوں کہ میری زبان باہر زہ آلودہ ہو اور دنیا داروں کی ہجو اور مدح میں غافل رہتا)

(کردوں)

ایک جگہ اور کہتا ہے۔

بندال رخنہ در دیوار کردن بناخن راہ خار را ابریدن

فرو رفتن باشد ان بگونسار بہ نوک دیدہ آتش پارہ چیدن

بہ فرق سر نما دن صد شتر بار ز مشرق جانب مغرب دوین

بے برجامی آساں تر نماید ز بارِ سنت و وناں کشیدن
 (یعنی دانتوں سے دیوار میں سوراخ کرنا۔ ناخن سے پتھر کی چٹانوں کو کاٹنا۔ آتشدان
 میں اُٹا کر کے ڈال دیا جانا۔ اور آنکھوں سے چنگاریاں اُٹھانا۔ سر پر سو اُونٹ کے
 بوجھ رکھ لینا۔ مشرق سے مغرب تک دوڑنا۔ یہ سب جامی کے لیے بہت آسان
 کینوں کے احسان بوجھ اُٹھانیے)

اُنکے قصیدے عام قصیدہ گو یونکے خلاف ایک انوکھا انداز رکھتے ہیں۔ یعنی وہ
 بجائے مدح و تعریف کے پند و نصیحت کرتے ہیں۔ سلطان یعقوب تبریزی نے
 خطا و تحفہ جات بھیجے ہیں۔ اُسکی شان میں قصیدہ لکھا ہے۔ معمولی تمہیدوں کے
 بعد اُسکو عدل اور انصاف کرنیکی ہدایت کرتے ہوئے فرماتے ہیں۔

اَلْکُوْنَةُ زِي كِه رَشْتَهٗ اَمَال رَا بُودِ عدلت گرہ کشائے نہ ظلمت گرہ فلگن
 ز انصاف ملک اطرب آباد کن چنانکہ کا بنجا غریب رار و اذول غم وطن
 آخر تک اسی طرح برابر نصیحت کرتے چلے گئے ہیں

سلطان حسین نے ایک لیشان محل بنوایا۔ اُس موقع پر مولانا نے ایک
 پُر زور قصیدہ لکھا۔ اُس میں کہتے ہیں۔

مِجِ اَدِچوں شاعرانِ اہم کہ گویم لیکِ نیت پیشِ اربابِ کافِظنت آزا اعتبار
 مدحت آن باشد کہ از بنجشایش و بخش کند عدل وجود خود رقم بر صفحہ لیل و نہار

(یعنی میر جاہتا ہوں کہ اُسکی شاعرانہ مدح کروں لیکن عملاً کے نزدیک ایسی مدح کا کوئی ثبوت

نہیں ہو۔ اہلی مدح یہ کہ اپنی فیاضی اور سخاوت کے عدل و جود کی یادگار بنائے صفحہ پر لکھے

آگے چل کر صاف صاف فرماتے ہیں ۵

سعی و تعمیر صورت بیش ازین منما کہ هست پیش معمار ان دار الملک معنی عمیب و عار
کارِ طفلانست کردن نقش بر دیوار و در بالغان از اینہار از کارِ طفلان زینہار

(یعنی اسے ظاہری عمارت بنانی چھوڑ دے۔ کیونکہ رُو حانی عمارت بنانے والوں کے نزدیک

یہ عیب شرم کی بات ہے۔ درو دیوار نقش و نگار بنانا بچہ کا کام ہے۔ عقلمندوں کو

بچوں کا کام ہرگز زیب نہیں دیتا)

سلطان محمد فاتح نے ۱۴۵۳ء میں جب قسطنطنیہ فتح کیا تو اس وقت

انکی مدح میں مولانا نے ایک نہایت زبردست قصیدہ لکھا۔ یہ مجاہد و جبکا مطلع یہ ہے ۵

کم کے برسیر یہ جاہ و جلال چون تو کرد اکتساب فضل و کمال

اس قصیدے میں مولانا مولانا نہیں رہے ہیں۔ لیکن حقیقت یہ ہے کہ موقع

ایسا تھا کہ اسپر اسنے اسلامی جذبہ کو جوش اگیا۔ کیونکہ قسطنطنیہ کی فتح اسلامی تاریخ

کا نہایت اہم واقعہ ہے۔ اسلام کی ستوا تراٹھ سو سال کی آرزو سلطان

محمد فاتح کے ہاتھ سے اللہ نے پوری کرائی۔

نعت میں قصیدے ہیں۔ خاقانی اور خسرو کے قصیدوں پر قصیدے لکھے

ہیں۔ قصیدہ و حجتہ الاسرار جو خسرو کے قصیدے کے جواب میں لکھا ہے اوسمیں

کس لطیف شاعرانہ پیرائے میں حکمت کی باتیں بیان کی ہیں۔ کہتے ہیں ۵

باسودا لطف خوش باوئے نتوان باسب کشتن آن آتش که اندر شنگ آتش مُضمَر است

(عاسدو نکلے ساتھ مہربانی اچھی ہو لیکن پانی سے اُس لگ بھجھانا ممکن نہیں ہے جو سنگ

چقماق میں پوشیدہ ہوتی ہے)

کسب کی تعریف کرتے ہیں سے

ساغرِ احست بو واز کسب بگفت آبلہ وقت آنکس خوش کرد آحت یا فتنہ زین ساسبت

(محنت سے ہاتھ پر جو ابلہ پڑتا ہے وہ ساغرِ احست خوش نصیب ہے وہ شخص جسے اس ساغر کا مزا پایا ہی

طلعنہ زنی ہمیشہ ناگوار ہوتی ہے سے

طلعنہ از کس خوش نباشد گرچہ شیریں گو بود زخم نے بر ویدہ سخت است ار ہمہ نے شکار است

(طلعنہ کی کسی زبان اچھا نہیں لگتا خواہ وہ کتنا ہی شیریں کیوں نہ ہو۔ نے خواہ شکر ہی جو لیکن کو پیر کی سبب سے)

غزل

مولانا کی غزلوں میں خیالات اور مضامین وہی ہیں جو سعدی اور حافظ کی غزلوں

میں ہیں لیکن طرزِ بیان وہ نہیں ہے۔ اور یہ تو ظاہر ہے کہ ہرات میں بیٹھ کر وہ شیراز

کی زبان کمانے لاتے۔ علاوہ بریں امیر خسرو اور سلمان نے رعایتِ لفظی کو بہت

روان دیا تھا۔ مولانا کی شاعری بھی اس سے محفوظ نہ رہ سکی۔ زیادہ تر وہ غزل میں

کمالِ مخنجد کا نتیجہ کرتے ہیں فرماتے ہیں سے

یافت کمالِ بخش تا گرفت پاشنی از سخن ان کمال

ہم نمونہ آنکی غزل کے کچھ منتخب اشعار درج کرتے ہیں سے

از خارِ غارِ عشق تو در سینه دارم خارِ با
 ہر دم سگفتہ بر زخمِ زان خارِ با گلزارِ با
 ز ابدتے بید بردہ پے۔ جامی بیاں کر وہ
 آنجا کہ باشد نقل و بیکار سیت این کارِ با
 ہر دم فرد شمعِ جاں ترا۔ بوسہ ستانم در بہا
 دیوانہ ام باشد مرا با خود بے بازارِ با
 تو دادہ بارِ ہر شے۔ من مردہ از غیر شے
 بچار میر و ہر کسے۔ بچارہ جامی بارِ با
 من تنخواہم این بانِ شہر آشوب را
 کیست در شہر آنکہ خواہان نیست کے خوبا
 گر یہ تیغ تو جدا شد سرم از تن چہ غم است
 غم از آنست کہ از تیغ تو افتاد جدا
 باز ہواے چمنم آرزوست
 جلوہ سرو و سمنم آرزوست
 نگہت گل۔ را چہ گنم اے نسیم
 بوئے از اں پیرنم آرزوست
 بندہ عشق شدی ترکِ نسب کن جامی
 کہ دریں راہ فلان بن فلان چہز نیست
 چہ خجستہ بصدے کز اں۔ گل نورم چہ رسد
 نہ شمیم جعدِ خنجرش۔ بمشام جاں آرزوست
 بخت گما جفائے تو چہ بلا نوشم کہ ہنوز اں
 ز دم نکر وہ کیے گذر کہ تھائے اں دگرے رسد
 گر یہ تیغ عشق جامی کشتہ شد۔ تدبیرت
 عشق اگر نیست خواہد کشت بسیار تھیں
 چون نیست بختم آنکہ من گردم دے ہمزاد تو
 باد یگر اں میگوسخن۔ تا بشنوم آواز تو
 آسودہ و لاجالِ دلِ زار چہ دانی
 خوں خواری عشاقِ جگر خار چہ دانی
 اے فاختہ پر داز کنال بر سرِ سروی
 در و دلِ مرفان گرفتار چہ دانی
 مولنا کا اصلی میدانِ نعت ہے۔ اسکی وجہ یہ ہے کہ وہ سچے عاشقِ رسول ہیں۔

اسلئے نصرت میں جو کچھ کہتے ہیں وہ صلی جذبات کے سانچے میں ٹھکرا چکا ہے۔ فرماتے ہیں س
 أَحْسَنُ شَوْقًا إِلَىٰ أَحْيَاءٍ لَقَيْتُ فِيهَا جَمَالَ سَلَمَةَ
 کہ میرا مذاں فواجی نویدِ لطفے بجانب با
 فَإِنَّ سَجْدًا بِنَا إِلَيْكَ تَسْجُدُ - وَإِنْ سَعَيْنَا إِلَيْكَ
 زہے جمال تو قبلہ جاں - حریم کوئے تو کعبہ
 ز سر عشق تو بود و ساکن - زبان ارباب شوق
 بَلَّكَ عِيُونِي عَلَىٰ شَيْوُونِي - فَسَاءَ حَالِي وَلَا أُمِّي
 کہ و ائمہ آخر طیبیت عملت مرضیہ ترا کنہ در ادا
 آسُوبِ تَرْكٍ وَشَوْرٍ عَجْمٍ فَتَمَّ عَرَبِ
 اسے در کمالِ حسنِ عجب تر تر ہر عجب
 رُوْحِي فِدَاكَ أَصْنَمُ الْبَطْلِيِّ لِقَبِ
 کس نسبت در جہاں کہ رُسنت عجب نامد
 تحفۃ الاحرار میں کہتے ہیں۔

اختر برنج شرفِ کائنات
 گوہرِ درجِ صدفِ کائنات
 جنبشِ اولِ زمحیطِ مَدَمِ
 سلسلہٴ جنبانِ وجودِ اذِ عَدَمِ
 اے عربی نسبت و اُمّی لقب
 بندہ تو ہم عجم و ہم عرب
 تیجِ عربِ زن کہ فصاحتِ تَرَا
 صیدِ عجم کن کہ ملاحظتِ تَرَا
 یوسف زلیخا میں فرمایا ہے۔

زمجوری برآمد جانِ عالم
 تَرْتَمُّ يَا نَبِيَّ اللَّهِ تَرْتَمُّ
 نہ آخرِ حُرْمَتِ لِّلْعَالَمِيْنِي
 ز مخر و ماں چرا فلخِ نیشینی
 بے رول آور سمرانِ بَرُوِيَانِي
 کہ رُوئے نشتِ صُحْبِ زَنَدِگَانِي
 بے رولِ پُوشِ عَنَبِرِ بُوِيَانِي
 بسرِ بربند کا فوری عمامہ

دویم طائفی نعلینِ پا کُن بشر اک ز رشتہ جانہائے ما کُن
 ز جگرہ پائے در صحنِ حرم نہ بفرق خاکِ رہ بوساں قدم
 تو ابرِ رستی آں بہ کہ گاہے
 کئی بر حال لبِ خشکانِ بگاہے

مثنوی

تمام شعراءِ فارس کے نزدیک مسئلہ طور پر اقلیمِ مثنوی کے بادشاہِ خواجہ نظامی
 گنجوی ہیں۔ یہ مشہور ہے۔ ع۔ امامِ مثنوی گویاں نظامی۔ ایک شاعرِ کتاہوہ
 نظامِ عقدِ لولوئے سخن را بآئینِ نظامی کس نہ بستہ
 ہزاراں رحمتِ حق بر روانش کہ الحق شعر بر دے ختمِ گشتہ
 شیخ احمد جام فرماتے ہیں سہ
 منشی سخن۔ کانِ خود۔ خواجہ نظامی
 سلطانِ سخن دان و بختگوئے و سخنور
 کو سکہ خود را ہمہ ببلکِ عجم زد
 ان کے امام ہونے کی بہت بڑی دلیل یہی ہے کہ جو مثنویاں انھوں نے لکھیں اسکے بعد
 بہت لوگوں نے ان کو اگلے لکھے لیکن کوئی بھی ان تک نہ پہنچ سکا۔ بڑے بڑے شعراء
 میں مندرجہ ذیل لوگوں نے ان کے قصیدے یعنی پانچوں مثنویوں کا جواب لکھا ہے۔

نظامی۔ مخزن الاسرار۔ خسرو شیریں۔ لیلیٰ و مجنوں۔ ہفت پیکر۔ سکندر نامہ۔
 خسرو۔ مطلع الانوار۔ شیریں خسرو۔ لیلیٰ و مجنوں۔ ہفت بہشت۔ آئینہ سکندری

جامی - تحفۃ الاعرار - یوسف زینجا - لیلیٰ و مجنوں - سلسلۃ الذهب - خردنامہ سکتی
 فیضی - مرکز ادوار - نلدن - ستاں بلیقیں زاتام - بیفت کشو زاتام - اکبرنامہ زاتام
 انکے علاوہ اور بھی شعرا مثلاً نوالی - ہاتھی وغیرہ نے بھی جواب لکھے لیکن
 کوئی اتنی برابری نہ کر سکا۔ مولانا جامی بہارتان میں لکھتے ہیں کہ خمسہ نظامی کا
 جواب خسرو سے بہتر کسی نے نہیں لکھا لیکن خسرو کی ہشویونکے متعلق عبید
 یہ راسے ظاہر کرتا ہے۔

غلط افتاد خسرو راز خامی کہ سکا پخت دردیگ نظامی
 آرتھناٹ لکھتا ہے کہ مولانا جامی کا ہفت اورنگ خمسہ نظامی کے
 برابر تسلیم کیا گیا ہے۔ لیکن ناظم ہروی جس نے یوسف زینجائے جامی کا جواب
 لکھا ہے، اپنے آپ کو مولانا جامی کا مقابل قرار دیتے ہوئے یہ کہتا ہے
 تو انم کرد از مجزبیا نی سخن باہر کہ باشد جز نظامی
 چرا کو در سخن مشرق بنا بست کتابش را ظہور آفتابست
 خدنگش را پر پیغمبری نیست وے داغ زشت شامی نیست
 خود مولانا جامی کو یہ دلی آرزو ہے کہ میں نظامی یا خسرو کے ہمپا یہ
 ہو جاؤں۔ چنانچہ دُعا مانگتے ہیں۔

اہل دل از فکر چو مغل نہند بادہ راز از قبح دل بونہد
 رشتے انزاں بادہ بہ جامی رسا رونقِ نظش بہ نظامی رسا

پست چوفاکت۔ بیزاز نون
جرعہ از جاگہ خسروش

قافیہ آنجا کہ نظامی سزاست
برگذرتافیہ جامی سزاست

پھر اسکے بعد اگرچہ جلال میں اگر پلٹتے ہیں

آں نفس از ہمت و دینست
وین ہوس از طبع زبون ہنست

صد چو نظامی و چو سہ و ہزار
باید م از جام سخن جرعہ خوار

لیکن حقیقت یہ ہے کہ نظامی سے کسی کو کوئی نسبت نہیں۔ تمام جوابوں کے

لکھے جانیکے بعد بھی انکی مثنویاں لا جواب ہی ہیں۔ اسکی وجہ یہ ہے کہ وہ جو کچھ کہتے

ہیں دل کی اُچیج سے کہتے ہیں۔ انکی مثنویوں میں حدت کی ایک طرح پائی جاتی ہے۔ وہ خود کہتے ہیں

عاریت کس نہ پذیرتہ ام
انچہ دلم گفت بگو۔ گفتہ ام

شعبہ تازہ برایتہم
ہیکلہ از قالب نور ختہم

بہ خلافت اسکے اوروں کی مثنویوں میں محض تہنیت اور تقلید ہی فیضی نے خمسہ کے

جواب میں جو مثنویاں لکھیں انپر مولانا نشانی نے یہ رائے ظاہر کی ہے

خانہ کہ از لظنم بیارستی
آب گلش از دگراں خواستی

تازگی آں نہ ز باران نشت
از خوبیشانی یار ان نشت

انچہ تو گفتی دگراں گفتہ اند
دُر کہ تو سُفتی دگراں سُفتہ اند

خود مولانا جامی۔ نظامی ہی کی داغ بیل پر عسارت کھڑی

کرتے ہیں۔ یہاں تک کہ بہت سے اشعار کے کینڈے اور

مضامین بھی انھیں سے لیے ہیں۔ مثلاً:۔

نظامی	جامی	نظامی	جامی
فدا و فدا اور توفیق بکشا	ابھی غنچہ اُمید بکشا	چرخِ شتر آنکہ بعد از تہلا	خوشاوتے و خرم روز گاہ
نظامی ارہ تحقیق بنام	نگے از روضہ جاوید بنام	باشید رسد اُمید وار	کہ یکہ بر خورد از وصل بار
چو ابراہیم بابت عشق بیابا	نلیل آساور کلب یقین بن	ز غزہ تیر و از ابرو دکمان	ز غزہ تیر و از ابرو دکمان
وے بست خانہ از خود بیچارا	نوائے الاحب الآفلین	ہمہ باریک بیج راست اندازا	شکار آں بھگار دستان کُن

لیکن نظامی کی مثنویوں کے بعد اگر کسی کی مثنویاں پیش کی جاسکتی ہیں تو اللہ جامی کی۔
 تذکرہ آتشکدہ کا مصنف کہتا ہے کہ ”نظامی کے بعد ایسی مثنویاں کسی نے نہیں
 لکھیں جیسی مولانا جامی نے لکھی ہیں۔“

جس زمانے میں یہ مثنویاں لکھی گئی تھیں بہت مقبول ہوئی تھیں یہاں تک کہ
 سلطان محمد فاتح نے قسطنطنیہ سے مانگ بھیجیں۔ چنانچہ مولانا نے اپنی ساتوں
 مثنویوں کو خوشخط لکھوا کر وہاں بھیجا۔ یوں تو انکی تمام مثنویاں معروف اور متداول
 ہیں۔ لیکن ان سب میں زیادہ تر مقبولیت یوسف زلیخا کو حاصل ہوئی۔

یوسف اور زلیخا کے عشق کا قصہ ایشیائی شاعری میں بہت مقبول عام اور بطور
 ضرب المثل کے ہے۔ چنانچہ شروع سے آج تک مختلف زبانوں میں حسب ذیل
 شعرا نے اس قصہ کو نظم کا لباس پہنایا ہے۔

فارسی میں

فردوسی - ابونویلی - بختیاری - ابو اازی - قاسم بخاری - مولانا جامی - میر
ہایوں اسفرائینی - نانظیم ہروی - شوکت شیرازی

ترکی میں

شیخ حمد اللہ حمدی بن آقا شمس الدین محمد متوفی ۹۳۵ھ - مولانا شمس الدین احمد
بن سلیمان معروف بہ ابن کمال پاشا متوفی ۹۴۲ھ - شکاری خلیفہ تہمتی
متوفی ۹۶۹ھ - نعمت اللہ الہنازی - نیچا بیگ متوفی ۹۹۰ھ -
محمد کامی سنان بن سلیمان جو سلطان بایزید کے درباریوں میں سے تھا - دہنی
بغدادی متوفی ۱۲۳۳ھ

اردو میں

سیرز اجان تپش و بلوی - ملا آذر - مولانا راحت - استاد فگار تپش نیکو
ان سب میں صرف مولانا جامی ہی کی مثنوی کو یہ خصوصیت حاصل ہوئی
کہ وہ درس میں داخل کی گئی۔

جس زمانے میں یہ تصنیف ہوئی ہے اس وقت کے مذاق کے اس قدر مطابق
تھی کہ بہت سے لوگوں نے اُسے ازبر کر لیا تھا۔ خود سلطان حسین جسکے نام پر
یہ مثنوی لکھی گئی تھی، اپنی کتاب مجالس العشاق میں اس قدر اسکے اشعار نقل
کرتا ہے کہ خیال ہوتا ہے کہ وہ اسکا حافظ تھا۔ سلطان یعقوب بٹرنزی

کو اس بات کا بڑا اطلاق تھا کہ یہ مثنوی میرے نام پر کیوں نہ لکھی گئی۔ یہاں تک کہ امیر ہمایوں سے جب اُسے یوسف زلیخا اپنے نام لکھوائی تب افسوس کیسے قدر کم ہوا۔ بڑے بڑے بیش قیمت نسخے یوسف زلیخا کے لکھے جاتے تھے۔ اور لوگ شوق سے بڑی بڑی گراں قیمتوں پر انکو خریدتے تھے۔ میر علی خوشنویس نے اسکا ایک نہایت بیش قیمت نسخہ ۳۹۰ روپے میں لکھا تھا۔ ۱۹۰۰ء میں یہ نسخہ اتفاق سے عبد الرحیم خاں خان خاناں کے پاس آیا۔ اُسے ایک نرا شرفی پر خرید کر جمانگیر بادشاہ کے حضور پیش کیا۔ اب وہ باگئی پور کے کتب خانے میں موجود ہے۔

یورپ میں بھی اس مثنوی نے مقبولیت حاصل کی ہے۔ چنانچہ کئی یورپین زبانوں میں اسکا ترجمہ ہو چکا ہے ایک فرانسیسی مؤرخ تھارٹن لکھتا ہے کہ:-

”مثنوی یوسف زلیخا فارسی ادب کا ایک نہایت بیش قیمت جُزو ہے“
 ”جامی نے نوجوان کنعانی کا قصہ بیان کر نہیں انتہائی شاعرانہ طاقت ضروری“

۱۰۔ میر علی کا تب سپر مولانا رفیق اپنے زمانیکا بینظیر صورت و ذہن و خوشنویس تھا۔ ہرات میں پیدا ہوا۔ بخارا وغیرہ مختلف مقامات میں تعلیم پائی۔ مشہور خوش نویس لانا سلطان علی سونے ۱۲۰۰ء کا شاگرد رشید تھا۔ مولانا جامی کی بھی کچھ دنوں شاگردی کی۔ بہت حسین و زنازک اندام تھا۔ مولانا نے اسکے متعلق ایک نزل بھی لکھی تھی جسکا مطلع یہ ہے: زہے نہالِ قد تو عصائے پیری پڑ بر استی ککش سز د سنگیری ماہ
 آشنائے جامی میں ایک خط میں اسکی خوشنویسی اور نزل گوئی کی بہت تعریف کی ہے۔ وہ مجنوں تخلص کرتا تھا۔ ۱۳۰۰ء میں وفات پائی۔

ولیم جوئس کا قول ہے کہ

”میں نے یوسف زلیخا کے جامی سے بہتر کوئی عاشقانہ مثنوی نہیں پڑھی۔“

ناظم ہردی نے باوجود اسکے کہ مولانا کی یوسف زلیخا کا جواب لکھا ہے لیکن تسلیم

کیا ہے کہ اس قصے کے لکھنے کا جو حق تھا وہ مولانا ہی نے ادا کیا۔ کتا ہے۔

حضور صلاً لکھ پیکِ نظمِ را پو ست دریں نظمِ این حکایتِ بستہ اوست

ولایتِ گیرِ بہتِ تسلیمِ توحید۔ مجر و سیر نہ گردونِ تحبِ رید

ز شرش متین و انانیِ مُحشَا؛ تصوفِ رازِ فیضِ دستِ بالا

سپہِ نظمِ او قطبِ معانی ازاں برتر کہ تعریفِش تو انی

بناتِ النخشِ گر پروں تو اں کرد بہ بہت اور نگِ او تحسینِ تو اں کرد

حقیقتِ سستِ بزمِ خوشِ کلامی

متِ جِ گیرِے تو نسبتِ جامی

فردوسی جیسے عظیم الشان شاعر کے لکھنے کے بعد اس قصے میں مولانا جامی کا

سبقتِ ایجابانان کے انتہائی کمالِ شاعری کی دلیل ہے۔ حقیقت یہ مثنوی قسامِ ازل

نے مولانا ہی کے قصے میں رکھی تھی۔

یوسف اور زلیخا کے قصے میں بعض بعض ایسے مقامات ہیں جہاں پر شاعر کے

شاعرانہ کمالات دیکھنے کا موقع ہے۔ مثلاً جب حضرت یوسف کو اُن کے

بھائی سیر و شکار کے بہانے سے میدان میں لگے۔ اور وہاں انکو ستانا اور مارنا

شروع کیا۔ اور کونے میں ڈالنے لگے۔ اُسوقت اُس بے کس اور بے بس ننھے دل پر کیا گڈڑی تھی، اس کیفیت کو دونوں بیان کرتے ہیں۔

جامی

گئے درخون و گہ درناک محفت
 باندوہ دل صدچاک میگفت
 کجائی اے پر آسنہر کجائی
 ز حال سن چنین غافل چرائی
 بیا بنگہ کنیزک زادگان را
 ز راہ عقل و دین افتادگان را
 بیا بنگہ مرا تاور چه سالم
 بدستِ این حسودان پانالم
 عزیز خویش را خود خوار کردی
 بدستِ دشمنان انکار کردی
 مراد ز چنگِ بے مہراں فلندی
 غزالے در کفِ گرگاں فلندی

فردوسی

چنین گفت پدرو و پاش آ پدرو
 کہ کار سن از گیتی آمد به سر
 ندانی کہ باسن زمانہ چه کرد
 جہاں باتن سن بہسانہ چه کرد
 تو پنداری اے باب نیک ختم
 کہ بادہ برادر بہ بازی درم
 سن اے بابِ فرخ نہ در باہم
 بہ میں اندریں چه رسن باہم
 در عین بسوگند غمہ شدم
 کہ بادشمنان سوگوشت آدم
 در یغما را دشمن از خانہ خواست
 ازیں سا کہ کارم چنین بے نواست

ایک دوسرا موقع اس سے بھی بڑھکر ہے۔ وہ یہ کہ جب آصر میں یہ چرچا

پھیلا کہ زلیخا اپنے غلام پر عاشق ہے۔ اور مصر کی عورتوں نے اُسے ملامت کرنی

شرع کی تو اس نے ان سب عورتوں کو دعوت دی۔ کھانسیے فارغ ہونیکے بعد سب کے ہاتھوں میں چاقواور لیموں دیے۔ اور حضرت یوسف علیہ السلام کو محفل میں بلا کر ان عورتوں سے کہا کہ اب تم اپنے اپنے لیموں کاٹو۔ وہ عورتیں حضرت یوسف کا جمال دیکھ کر اس قدر محو ہو گئیں کہ بجائے لیموں کے کسی نے ہاتھ کاٹ لیا، کسی نے انگلیاں قلم کر دیں اور بیسیا کہہ اٹھیں کہ یہ انسان نہیں ہے بلکہ فرشتہ ہے۔ اس منظر کا دونوں نقشہ کھینچے ہیں۔

جامی

فردوسی

بروں آمد از خانہ یوسف چو بان	ز خلوت خانہ آں گنجِ نہفتہ
فروغِ رخانش علم بر کشاد	بروں آمد چو گلزارِ شگفتہ
ز ناں رادل و ویدہ آشفشد	ز ناں مصر کاں گلزار ویدند
دلِ بختِ بیدار شاں خفتہ شد	ز گلزارِ شس گل ویدار چیدند
پدید آمد آں فرور زیب پس	بیک دیدار کار از دستِ شان
بچشمِ دولِ آں ز ناں سر بر	ز نامِ اختیار از دستِ شان
بجائے تخرج آں بتاں ناز کش	ز زبیا شکل او حیراں بماندند
بریدند یکسر کفِ دستِ خویش	ز حیرت چون تنِ بیجاں بماندند
ز بے ہوشی و سیدلی و جنوں	ندانستہ تخرج از دستِ خود باز
نشاں دورو کردند و دیدن خوں	ز دستِ خود بریدن کرد آغاز
پس آنگہ ز لنگیا بدیشاں نمود	یکے از تیغِ امحشاں قلم کرد

کہ آشفتنکی دستِ ناز اچھ ہوو بدل حرفِ وفاقے اور تم کرو
 نخل گشتہ ماں ول زکوار خوش کیے پر ساخت از خونِ صنوبرِ سیم
 فلند بند بھیر سر از شرم پیش کشیدش جدو لے سرخے چو تقویم
 چو گشتند با نخلت و شرمِ حُصبت چو دیدندش کہ جزو والا گرنیت
 زباں شاں ہمہ حاشِ لبتہ گفت بر آمد بانگِ زیشاں کیں بشریت
 کہ این نیست از گو صبرِ آدمی نہ چون آدم ز آب و گل سرشتہ
 فرشتہ است پیدا شدہ بر زمی ز بالا آمدہ قدسی فرشتہ است

بات یہ ہے کہ جس شخص نے ساری عمر میدانِ جنگ میں گزاری ہو وہ بزمِ
 ناز کے راز و نیاز کیلئے موزوں نہیں۔ فردوسی کی زبان پر وہی رزمیہ الفاظ
 اور اصطلاحات چڑھے ہوئے ہیں۔ پہلے ہی شعر کو دیکھو۔ ”چوں باد بیروں آمد۔“
 علم بر کشاد۔ جنگی شاعری کے الفاظ ہیں۔

فردوسی نے پورے تیس سال شاہنامہ لکھنے میں صرف کئے۔ اسکے بعد
 بڑھاپے میں یوسف زلیخا لکھی ہے۔ چنانچہ اسکے دیباچہ میں کہا ہے
 بے گوہر دستاں سفتہ ام بے نامہ پاستاں گتہ ام
 بہ بزمِ دبیرم و بہ کین و بہر یکے از زمین و یکے از سپہر
 زہر گونہ نطنم آستم بختم در و ہرچہ میخو اسم
 ہمارم کنوں تخمِ رنج و گناہ کہ آمد سفیدی بجائے سیاہ

دلم سیر گشت از فریدون گزید
 دلم گشته سیر و گرفت ملال
 نگویم دگر داستان ملوک
 کہ آں داستان اور و غمت پا
 ز پیغمبر ال گفته باید سخن
 کہ جز راستی شال نہ بدینج و بن

فردوسی نے مصر میں حضرت یعقوب علیہ السلام اور اسباط کی تشریف آوری کا حال بھی تمام و کمال بیان کیا ہے۔ لیکن تعجب ہے کہ باوجود اسکے کہ یہ تمام واقعات قرآن شریف میں موجود ہیں، مولانا نے اس دلچسپ اور ضروری قصہ کو چھوڑ دیا۔ اسکے علاوہ فردوسی نے قصہ اسطرح بیان کیا ہے کہ یوسف مصر میں پتے ہوئے گئے۔ زلیخا کے شوہر نے جو عزیز مصر تھا انکو خرید لیا۔ زلیخا نے انکی تربیت پرورش کی۔ اور بوجہ حسن و جمال کے انپر عاشق ہو گئی۔

اور مولانا زلیخا کو بچپن ہی سے خواب میں حضرت یوسف کا عاشق بناتے ہیں۔ غالباً اس اضافہ سے انکا مطلب یہ ہے کہ قصہ کی دلچسپی بڑھے۔ کیونکہ چلنے و اونٹ سے اڑنے والے اونٹ کا قصہ زیادہ دلچسپ ہوتا ہے

کاتب الحروف حضرت ابراہیم علیہ السلام کی لکھی

(۲۹- حبیب اللہ مطابق ۲۶- جولائی ۱۹۱۰ء)

